

## تخل حدیث کے اسالیب و مناجح

عبد الحمید خان عباسی ☆

اس سے قبل کہ "تخل حدیث کے اسالیب و مناجح" کو ایک ایک کر کے بیان کیا جائے مناسب ہے کہ مختصراً روایتی انداز میں ان کے تاریخی پس منظر کا جائزہ لیا جائے تاکہ عیاں ہو جائے کہ وضع مصطلحات حدیث اور تدوین اصول حدیث سے قبل یعنی پہلی اور دوسری بلکہ تیسری صدی ہجری میں روایت حدیث کیلئے کس نوعیت کے اسالیب و مناجح رائج تھے۔ ذیل میں استشادات چند ایک آثار و اقوال کو بیان کیا جاتا ہے جن سے صحابہ کرامؓ اور تابعین حضرات کے عہد میں رائج شدہ تخل حدیث کے اسالیب و مناجح اور ان کے استعمال کی وضاحت ہوتی ہے مثلاً:

۱- عن علیؑ "أنه جعل القراءة على العالم بمنزلة السماع منه" (۱) (حضرت علی رضی اللہ عنہ سے روایت ہے کہ انہوں نے عالم کے سامنے قرأت کو اس سے سماع (سننے) کے برابر قرار دیا)۔

۲- وعن عبد الله بن عباسؓ "انه قال: اقرؤا علی فان قرأتم علی کفرأتی علیکم" (۲)۔ (حضرت عبد اللہ بن عباس رضی اللہ عنہما (۶۸ھ) سے روایت ہے کہ انہوں نے فرمایا کہ تم میرے سامنے پڑھو کیونکہ میرے سامنے تمہارا پڑھنا ایسا ہے جیسے میں نے تمہارے سامنے پڑھا ہو)۔

۳- قال سفیان الثوریؒ: "حدثنا سفیان أحادیث اسرائیل عن عبد الاعلی عن ابن الحنفیة" قال: "كانت من کتاب" قال ابن ابی حاتم: یعنی (انہالیست) بسماع۔ (۳) (حضرت سفیان ثوریؒ فرماتے ہیں کہ: "سفیان نے بواسطہ عبد الاعلی عن ابن الحنفیہ أحادیث اسرائیل کو ہم سے بیان کیا۔ سفیان فرماتے ہیں کہ یہ احادیث ایک کتاب سے نقل کی ہوئی تھیں۔ ابن ابی حاتم

(☆) لیکچرار انسٹی ٹیوٹ آف اسلامک سٹڈیز۔ یونیورسٹی آف آزاد جموں و کشمیر میرپور۔ آزاد کشمیر

فرماتے ہیں کہ یہ احادیث بطریق سماع نہیں تھیں۔

ان مثالوں میں سے پہلی دو تحمل حدیث کے اسالیب ثمانیہ میں سے پہلے اور دوسرے اسلوب یعنی سماع اور قرأت پر دلالت کرتی ہیں جبکہ تیسری مثال کتابت یا مکاتبت جو کہ تحمل حدیث کا تیسرا اسلوب ہے پر دلالت کرتی ہے۔

ان مثالوں اور ان کے علاوہ جو اس باب میں وارد ہوئی ہیں سے عیاں ہوتا ہے کہ پہلی صدی ہجری میں سماع اور قرأت کے ساتھ ساتھ مکاتبت (لکھنا) بھی تحمل حدیث کے اسالیب میں سے ایک اسلوب تھا۔ چنانچہ ڈاکٹر سزگیس لکھتے ہیں: "..... أن المکاتبة.... کانت احدی طرق التحمل المألوفة بجانب السماع والقراءة فی القرن الاول الهجری...." (۳) (پہلی صدی ہجری میں سماع اور قرأت کے ساتھ ساتھ مکاتبت ..... تحمل (حدیث) کے مانوس طریقوں میں سے ایک تھا۔) (۴۰۰)

صحابہ کرامؓ کے بعد چونکہ تابعین کا دور آتا ہے اس لیے ذیل میں استشادات چند مثالیں پیش کی جاتی ہیں جن سے اس دور میں تحمل حدیث کے رائج شدہ مشہور اسالیب و مناجع اور ان کے استعمال کی وضاحت ہوتی ہے (طوالت کے خوف سے عربی عبارت کے ترجمہ پر اکتفا کیا جاتا ہے):

۱۔ امام احمد بن حنبلؒ نے ذکر کیا ہے کہ مقسم بن بکیرہ (۱۰۱ھ) سے حکم بن عتیہ (۱۱۳ھ) نے صرف چار احادیث سماعاً حاصل کی تھیں اور کہا جاتا ہے کہ تمام احادیث انہوں نے کتابتاً حاصل کی تھیں (۵)۔

۲۔ یہ رائے عام تھی کہ قتادہؒ (۱۱۸ھ) نے ابو قلابہ عبد اللہ بن زید (۱۰۴ھ) سے چند کلمات کے سوائے کچھ بھی نہیں سنا، اور ان سے قتادہ کی مرویات "کتابت" یا "وجاہہ" کے اسلوب پر تھیں، اصل میں ابو قلابہ کی ایک کتاب ان (یعنی قتادہ) کے ہاں موجود تھی (۶)۔

۳۔ صالح بن ابی الاخضر یمانی (۱۵۰ھ) سے امام زہری کی بعض روایات سماع اور بعض قرأت کے طور پر تھیں اور ان مرویات میں سے ایک قسم وجاہہ کے طور پر تھی (۷)۔

۴۔ ابو زرعہؒ نے ذکر کیا ہے کہ اسی صالح (یعنی صالح بن ابی الاخضر یمانی (۱۵۰ھ) نے

زہریؒ سے دو کتب حاصل کیں ایک ان میں سے "قرات" اور دوسری "مناولت" کے طور پر تھی، پھر اس کے بعد انہوں (صالح) نے دونوں کو آپس میں ملا دیا یہاں تک کہ وہ دونوں میں فرق نہیں کر سکتے تھے (کہ کون سی قرآۃ ہے اور کون سی مناولۃ) (۸)

۵۔ ابو قلابہ عبداللہ بن زیدؒ (۱۰۴ھ) نے وصیت کی تھی کہ ان کی کتب دمشق سے ایوب سختیابیؒ (۱۳۱ھ) کو ارسال کر دی جائیں البتہ یہ صحیح ہے کہ ابو قلابہ سے سختیابیؒ نے سماع کے طور پر جو کچھ حاصل کیا تھا بعد میں وہ اس میں فرق نہ کر سکے (۹)

۶۔ امام احمد بن حنبلؒ (۲۴۱ھ) سے پوچھا گیا کہ شعبہؒ (۱۶۰ھ) املاء کراتے تھے یا خود پڑھتے تھے؟ تو انہوں نے جواب دیا کہ شعبہؒ خود پڑھا کرتے تھے۔ اور آدم بن اباس (۲۲۰ھ) علی التسانیؒ اور دوسرے علم حاصل کرنے والے لکھ لیا کرتے تھے۔ آدمؒ نے خود کہا ہے کہ "میں شعبہؒ کے پاس لکھتا تھا اور سربح الخط تھا اور لوگ مجھ ہی سے علم حاصل کرتے تھے" جب شعبہؒ بغداد آئے تو وہاں انہوں نے چالیس مجالس میں تقریباً سو سو احادیث بیان کیں، ان میں سے بیس مجالس میں، میں خود حاضر رہا، اور ان سے دو ہزار احادیث سنیں۔ (۱۰)

۷۔ جب شعبہؒ بغداد آئے تو عبدالرحمن بن عبداللہ المسعودیؒ (۱۶۰ھ) کیلئے اپنے ساتھ کچھ کتب لائے اور ان کے سامنے ان کی سماعت کی (۱۱)

۸۔ شعبہؒ نے ذکر کیا ہے کہ انہوں نے حسن بصریؒ (۱۱۰ھ) سے احادیث نقل کیں اور اس طرح حسن بصریؒ نے حضرت انس بن مالکؒ سے جو احادیث لی تھیں ان کو بھی نقل کیا تھا پھر شعبہؒ نے ان احادیث کو حسن بصریؒ کو دیا تھا تو انہوں نے شعبہؒ کو پڑھ کر سنائیں (۱۲)

۹۔ امام احمد بن حنبلؒ نے ابو ییمان الحکم بن نافع (۳۲۲ھ) سے شعیب بن ابی حمزہؒ (۱۶۲ھ) کی کتب کے حصول کی کیفیت کے متعلق پوچھا تو انہوں (نافع) نے جواب دیا کہ میں نے ان کے سامنے بعض کتب کی قرات کی اور بعض کی انہوں نے خود میرے لیے قرات کی، اور بعض کتب کو میں نے ان سے "اجازت" اور بعض کو "مناولت" کے طور پر حاصل کیا، ان تمام صورتوں میں وہ "اخبرنا شعیب" کے صنفے استعمال کرتے تھے (۱۳)۔

۱۰۔ اس طرح کہا جاتا ہے کہ یسٹ بن سعد (۱۸۵ھ) کی مرویات جو انہوں نے مورخ عبداللہ بن ابی جعفر مصری (۱۳۳ھ) سے لی ہیں وہ "بطریق مناولت" تھیں (۱۴)

۱۱۔ دوسری صدی ہجری میں بہت سے اور علماء بھی مطالعہ کتب کے بعد ہی "قرات" اور "ساع" کی اصطلاح استعمال کرتے تھے مثلاً: "امام احمد بن حنبل" کے بیٹے نے ان سے پوچھا کہ آپ کہتے ہیں: "قرات علی عبدالرحمن عن مالک" تو کیا عبدالرحمن نے مالک سے سماعت کی یا ان کے سامنے قرات کی؟ امام احمد نے جواب دیا کہ عبدالرحمن نے بیان کیا ہے کہ انہوں نے موطا کی کتاب الصلاة امام مالک سے خود "قرات" کے طور پر حاصل کی اور امام مالک کے سامنے دوسرے لوگوں نے باقی ابواب کی قرات کی جبکہ عبدالرحمن ان کے ساتھ اپنے نسخے میں ان ابواب کی قرات کرتے تھے (۱۵)

ان آثار و اقوال اور جو ان کے علاوہ اس باب میں وارد ہوئے ہیں کا بلاستیعاب جائزہ لینے کے بعد یہ حقیقت واضح ہو جاتی ہے کہ پہلی اور دوسری صدی ہجری میں 'ساع'، 'قرات'، 'کتابت'، 'منازلت'، وصیت اور وجاہہ کے اسلوب و منہج پر احادیث کو حاصل کیا جاتا تھا۔ یہاں سوال پیدا ہوتا ہے کہ اخذ و تحمل حدیث کے ان اسالیب و مناہج کو ایجاد کرنے اور روایت و انتقال حدیث کے عمل میں انہیں استعمال میں لانے کی حاجت اور غرض و غایت کیا تھی؟ یہ سب کچھ حقیقت میں احادیث نبویہ کی ضرورت و اہمیت اور عظمت و رفعت کے پیش نظر کیا گیا کیونکہ اسلام کے مکمل ضابطہ حیات ہونے کی حیثیت سے تقم و ادراک اور اسے اعتقادی و عملی طور پر اپنانے کیلئے، قرآن مجید اور احادیث نبویہ کی طرف رجوع کرنا نہایت ضروری ہے کیونکہ ان دونوں سے اعتقادی اور عملی مسائل و احکام کے چہستے پھونتے ہیں۔ اسی وجہ سے ان دونوں کے احکام کو اسلامی شریعت کا اساسی مصدر و منبع ہونے کی حیثیت حاصل ہے۔ قرآن مجید ان احکام کا اجمال اور احادیث نبویہ ان کی تفصیل و توضیح اور شارح و ترجمان ہیں یعنی دونوں ایک دوسرے کیلئے لازم و ملزوم ہیں، چنانچہ علامہ سید سلیمان ندوی فرماتے ہیں:

۱۔ "علم القرآن اگر اسلامی علوم میں دل کی حیثیت رکھتا ہے تو علم حدیث شہ رگ کی۔ یہ شہ رگ اسلامی علوم کے تمام اعضاء و جوارح تک خون پہنچا کر ہر آن ان کے لئے تازہ زندگی کا سامان پہنچاتا رہتا ہے، آیات کا شان نزول اور ان کی تفسیر، احکام القرآن کی تشریح و معین، اجمال کی تفصیل، عموم کی تخصیص، مبہم کی معین، سب علم حدیث کے ذریعے معلوم ہوتی ہیں" (۱۶)

۲۔ "اسی طرح حامل قرآن محمد صلی اللہ علیہ وسلم کی سیرت، حیات طیبہ اور آپ کے اخلاق و عادات مبارکہ، اقوال و اعمال، سنن و مستحبات اور احکام و ارشادات اسی علم حدیث کے ذریعہ ہم تک پہنچے ہیں" (۱۷)

۳۔ "اسی طرح خود اسلام کی تاریخ، صحابہ کرام رضی اللہ عنہم کے احوال اور ان کے اعمال و اقوال اور اجتہادات و استنباطات کا خزانہ بھی اسی (علم حدیث) کے ذریعہ ہم تک پہنچا ہے" (۱۸)

۴۔ علامہ ندویؒ آخر میں فرماتے ہیں: "اس بناء پر اگر یہ کہا جائے تو صحیح ہے کہ اسلام عملی پیکر کا صحیح مرقع اسی علم کی بدولت مسلمانوں میں ہمیشہ کیلئے قائم ہے اور انشاء اللہ تاقیامت رہے گا" (۱۹)

علامہ محمد جعفر الکتانیؒ فرماتے ہیں: "یقیناً وہ علم جو ہر ارادہ رکھنے والے کیلئے ضروری ہے اور ہر عالم و عابد کو اس کی ضرورت پڑتی ہے وہ یہی علم حدیث و سنت ہے یعنی جو بھی حضور علیہ الصلاۃ والسلام نے اپنی امت کیلئے مشروع و مننون قرار دیا ہے" (۲۰)

اس کے بعد علامہؒ نے عربی اشعار نقل کیے ہیں جن کا ترجمہ ہے: "نبی کا دین اور شریعت آپ کی احادیث ہیں اور یہ وہ عظیم علم ہے جس کی پیروی کی جاتی ہے، جو اس میں اور اس کی نشرو اشاعت میں مشغول ہو اس کے نشانات مخلوق میں باقی رہتے ہیں" (۲۱)

احادیث رسول صلی اللہ علیہ وسلم کی اس ضرورت و اہمیت اور عظمت و رفعت کے پیش نظر آغاز اسلام سے مسلمانوں نے انہیں پوری محنت اور اخلاص و عقیدت کے ساتھ سمجھنے اور عملی زندگی میں اپنانے کے ساتھ ساتھ مدون و محفوظ کرنے کا اہتمام بھی کیا اور ایسی خدمات سرانجام دیں جن کی دنیا کے دیگر مذاہب میں کوئی نظیر نہیں ملتی، چنانچہ مولانا محمد علی صدیقی کاندھلوی نے حافظ ابن حزمؒ کے حوالے سے بیان کیا ہے کہ:

"..... اقوام عالم میں سے کسی کو اسلام سے پہلے یہ توفیق میسر نہیں ہوئی کہ اپنے پیغمبر کی باتیں صحیح ثبوت کے ساتھ محفوظ کر سکے یہ شرف صرف ملت اسلامیہ کو حاصل ہے کہ اس نے اپنے رسول صلی اللہ علیہ وسلم کے ایک ایک کلمہ کو صحت و اتصال کے ساتھ جمع کیا۔ آج روئے زمین پر کوئی ایسا مذہب نہیں ہے جو اپنے پیغمبر کے ایک کلمہ کی سند بھی صحیح طریق پر پیش

کر سکے۔ اس کے برعکس اسلام نے اپنے رسولؐ کی سیرت کا ایک ایک گوشہ پوری صحت و اتصال کے ساتھ محفوظ کیا ہے۔" (۲۲)

مسلمانوں کا یہ بے مثال اہتمام مجرد حفاظت و تدوین تک ہی محدود نہیں تھا بلکہ احادیث رسول صلی اللہ علیہ وسلم کو دشمنان اسلام کے حملوں سے بچانا، صحیح و سقیم احادیث میں امتیاز برقرار رکھنا اور انہیں نسل در نسل منتقل کرنا بھی تھا۔ اس غرض کی خاطر انہوں نے کئی علوم ایجاد کیئے۔ (۲۳) جن میں سے ایک کو "علم اصول حدیث" (۲۴) کے نام سے موسوم کیا جاتا ہے، اسی علم میں دیگر مسائل و تقایا کے ساتھ ساتھ اخذ و تحمل حدیث کے اسالیب و مناہج کے متعلق بھی بحث کی جاتی ہے۔

انتقال حدیث یعنی اسے آگے پہنچانے کے عمل میں محدثین اور ان کے تلامذہ کو بنیادی حیثیت حاصل ہے۔ ان دونوں کرداروں کی جانب اصول حدیث کے علماء نے خصوصی توجہ مبذول فرمائی اور نہایت محنت و دقیق نظر سے تحمل حدیث کے اسالیب و مناہج اور ان کے مراتب و درجات پھر اداء حدیث کے اسالیب و مناہج (جنہیں مستقل مقالہ کی صورت میں بیان کروں گا) متعین فرمادیئے اور اپنی اپنی کتب میں انہیں مستقل بحث کی صورت میں بیان کیا۔ علماء اصول حدیث کے اس اہتمام کے مقصد کو ڈاکٹر محمود طحان نے ان الفاظ میں بیان کیا ہے:

وذلك تأكيدا منهم للعناية بحديث رسول الله صلى الله عليه وسلم، وحسن انتقاله من شخص الى شخص، كى يطمئن المسلم الى طريقة وصول الحديث النبوى اليه، و  
يومن ان هذه الطريقة فى منتهى السلامة والدقة۔ (۲۵)

(یہ اہتمام رسول اللہ صلی اللہ علیہ وسلم کی حدیث کی اہمیت کے پیش نظر کیا گیا تاکہ ایک شخص سے دوسرے تک انتقال حدیث نہایت حفاظت و احتیاط کے ساتھ ہو سکے اور ہر مسلمان کو اس طریقہ (اسلوب) پر پورا اطمینان ہو جس سے ہو کر حدیث اس تک پہنچی ہے اور اسے یقین ہو جائے کہ یہ طریقہ (اسلوب و منہج) انتہائی محفوظ اور دقیقہ رسی پر مبنی ہے)

اصول حدیث کی کتب میں تحمل حدیث کے اسالیب و مناہج کو "طرق تحمل الحدیث" (۲۶)، "اقسام تحمل الحدیث" (۲۷)، "طرق نقل الحدیث" (۲۸) اور "طرق رواية الحديث کے نام سے موسوم کیا گیا ہے اور مجموعی طور پر ان کی تعداد آٹھ بیان کی گئی ہے:

۱- السماع من لفظ الشيخ

۲- القراءة على الشيخ

۳- الاجازة

۴- المناولة

۵- المكاتبه او المراسلة

۶- الاعلام

۷- الوصية

۸- الوجادہ (۲۹)۔

تخل کے ان آٹھ اسالیب و مناہج کی تفصیل بیان کرنے سے پہلے مناسب ہے کہ تخل کے مفہوم اور تخل حدیث کے وقت راوی کی شروط کو بیان کیا جائے تاکہ کسی قسم کا ابہام نہ رہے: تخل کا مفہوم:

"تخل" حاصل کرنے اور اخذ یعنی لینے کو کہتے ہیں۔ محدثین حضرات کی اصطلاح میں حدیث شریف کے طلباء کا اپنے اساتذہ و شیوخ حدیث سے مخصوص انداز و طرق سے اخذ و حصول حدیث کے عمل کو "تخل" کہتے ہیں۔ علامہ محمد ابو شہبہ نے تخل کے مفہوم کو ان الفاظ میں بیان کیا ہے:

"التحمل هو نقل الحديث عن الغير باى طريق من طرق التحمل الصحيحة المعتبر. وهذا الغير يسمى فى عرف المحدثين شيخاً" (۳۰) (تخل کے صحیح و معتبر طرق (اسالیب) میں سے کسی طریق (اسلوب و منہج) کے ذریعہ غیر (دوسرے) سے حدیث نقل کرنے کو تخل کہتے ہیں، محدثین کی اصطلاح میں یہ غیر (دوسرا شخص) شیخ (محدث) کہلاتا ہے۔  
تخل حدیث کی شروط:

محدثین کے نزدیک تخل حدیث کے وقت راوی میں دو شرطوں کا ہونا ضروری ہے: تیز شعور اور ضبط، ان دونوں کا حامل راوی ہی حقیقت میں تخل و سماع حدیث کا اہل ہو سکتا ہے یعنی اس میں شیخ سے حدیث حاصل کرنے کی اہلیت ہو سکتی ہے۔

۱۔ تمیز: تحمل حدیث کیلئے تمیز و شعور کا ہونا پہلی شرط ہے "تمیز سے مراد وہ عمر ہے جس میں چھوٹا (یعنی نابالغ) بچہ فرق کرنے کے قابل ہو جاتا ہے" (۳۱) موسیٰ ابن ہارونؒ (۲۹۳ھ) سے پوچھا گیا کہ بچہ کب حدیث سن سکتا ہے تو انہوں نے کہا: جب گائے اور گدھے میں فرق (تمیز) کرنے کے قابل ہو جائے (۳۲) بلکہ درست تو یہ ہے کہ اس نے جس حدیث کو سنا ہو اور جس کو نہ سنا ہو اور دونوں میں بخوبی فرق کر سکے۔

جہاں تک تحمل حدیث کیلئے صغیر (نابالغ) کی عمر کے تعین اور عدم تعین کا تعلق ہے تو اس میں محدثین کی دو آراء ہیں:

۱۔ بعض متاخرین محدثین نے تحمل و اخذ حدیث کیلئے (نہ کہ اسے روایت کرنے کیلئے) نابالغ کی عمر کم از کم پانچ سال متعین کی ہے اور اسی پر ان کا تعامل (عمل کرنا) ہے، علامہ ابن الصلاح لکھتے ہیں: "التحدید بخمس هو الذی استقر علیہ عمل اهل الحدیث المتأخرین" (۳۳) (یعنی پانچ سال کے تعین پر متاخرین اصحاب حدیث کا تعامل ہے)۔

ان محدثین نے اس روایت سے استدلال کیا ہے: عن محمود بن الربیع قال: عقلت من النبی صلی اللہ علیہ وسلم معجۃ مجہا فی وجہی وانا ابن خمس سنین من دلو" (۳۴)۔ (محمود بن ربیع سے روایت ہے انہوں نے فرمایا: نبی صلی اللہ علیہ وسلم نے (میرے گھر میں لٹکے ہوئے ایک) ڈول سے اپنے منہ میں پانی ڈالا پھر (اظہار محبت، تفریح خاطر یا تبرک کے طور پر) اسے میرے منہ پر ڈال دیا، اس وقت میری عمر پانچ برس تھی) (۳۵)

ب۔ بعض محدثین نے صرف تمیز کا اعتبار کیا ہے (نہ کہ عمر کا) اور اسی کو درست مانا ہے، چنانچہ امام نوویؒ لکھتے ہیں: "والصواب اعتبار التمییز فان فہم الخطاب ورد الجواب کان ممیرا صحیح السماع والا فلا" (۳۶) (اور درست بات یہ ہے کہ تمیز (شعور) کا لحاظ رکھا جائے، اگر اس میں صلاحیت ہے کہ اسے مخاطب کیا جائے تو بات سمجھ سکے اور اس کا جواب بھی دے سکے تو اس صورت میں اسے صاحب تمیز (شعور) تسلیم کر لیا جائے گا اور اس کا سماع درست قرار دیا جائے گا ورنہ نہیں)۔

ترجیح:

محدثین حضرات کی ان دونوں آراء میں سے دوسری رائے کو درج ذیل دو وجوہات کی



بناء پر ترجیح حاصل ہے۔

۱۔ تحمل حدیث کیلئے عمر کا تعین کرنا درست نہیں ہے کیونکہ ممکن ہے کہ چار سالہ بچے میں تمیز و شعور کی اہلیت ہو اور سات سالہ بچے میں نہ ہو۔ اس لیے درست بات یہی ہے کہ تحمل حدیث کیلئے تمیز و شعور کی اہلیت کا ہی لحاظ رکھا جائے خواہ وہ کسی بھی عمر کے بچے میں پیدا ہو جائے حافظ ابن حجر عسقلانیؒ فرماتے ہیں: "والاصح اعتبار سن التحمل بالتمیز هذا فی السماع" (۳۷) (یعنی صحیح ترین قول کے مطابق اخذ حدیث کی صحیح عمر سماع کی (عمر تمیز) سمجھ بوجھ ہے)۔

ب۔ ترجیح کی دوسری وجہ یہ ہے کہ پہلی رائے والے اصحاب نے جس حدیث سے تحمل حدیث کیلئے عمر کے تعین کا استدلال کیا ہے اسے بھی بعض علماء نے درست تصور نہیں کیا ہے چنانچہ علامہ عبدالعلی فرماتے ہیں: "..... محمود بن الربیع کے واقعہ سے استدلال پکڑنا صحیح نہیں ہے کیونکہ اس سے لازم آتا ہے کہ ہر بچہ اس عمر (یعنی پانچ سال) میں تمیز و شعور کا حامل ہو جاتا ہے" (۳۸)

اس کے بعد وہ ابن معین کی رائے ذکر کر کے اسے بھی ان الفاظ میں رد کر دیتے ہیں: "ابن معین کے نزدیک تمیز کا اہل ہونے کیلئے پندرہ برس کی عمر ضروری ہے یہ بھی صحیح نہیں ہے کیونکہ بعض بچے تھوڑی سی عمر میں فہم و فراست کے مالک بن جاتے ہیں اور بعض کو زیادہ عمر میں تمیز (سمجھ بوجھ) کی اہلیت نصیب ہوتی ہے۔ بچوں میں عقل و تمیز کی قدرت دھیرے دھیرے زیادہ ہوتی جاتی ہے، عام طور پر سات برس کی عمر کے بچوں میں تمیز و شعور (یعنی سمجھ بوجھ) کی اہلیت پیدا ہو ہی جاتی ہے" (۳۸۔ الف)

۲۔ ضبط: اخذ و تحمل حدیث کیلئے یہ دوسری اہم شرط ہے۔ ضبط کے لغوی معنی ہیں یاد کرنا اور محفوظ رکھنا علم حدیث کی اصطلاح میں اس سے مراد ہے کلام رسول صلی اللہ علیہ وسلم (حدیث) کو سنکر یاد کرنا اور محفوظ رکھنا۔ ضبط کی جامع و دقیق تعریف ان الفاظ میں کی گئی ہے:

"الضبط هو سماع الکلام كما يحق سماعه ثم فهمه بمعناه الذی ارید به ثم حفظه ببذل

المجهود له ثم الثبات علیه بمحافظة حدوده و مراقبته بمذاكرته علی اساءة الظن بنفسه

الی حین اداؤه" (۳۹)

ضبط کا مفہوم ہے کلام کا سماع اس طرح کرنا جیسے اس کے سماع کا حق ہے (۳۰) پھر اس (کلام) کے معنی مراد کو سمجھنا (۳۱) پھر پوری کوشش و سعی سے اسے حفظ کرنا (۳۲) پھر اس کی حدود کی حفاظت کرتے ہوئے اس پر استقامت و ثبات اختیار کرنا (۳۳) اور اسے اداء (بیان) کرنے کے وقت تک مذاکرے (تکرار) سے اس کا جائزہ لیتے رہنا (۳۴) اور ضبط (حفظ) کے معاملہ میں اپنی ذات سے بدظن رہنا (۳۵)

اس مفہوم کو یوں سمجھنا چاہیے کہ شاگرد اپنے استاد سے حدیث سنتے وقت اس کی جانب ہمہ تن متوجہ رہے پھر سنی ہوئی حدیث کو بار بار دہرانے اور اس پر عمل کرنے سے یاد رکھے، پھر اسے بیان کرنے تک وہ اسی حالت پر ثابت قدم رہے۔ اسی کوشش کو ضبط کہتے ہیں۔  
ضبط کی تقسیم: علماء نے ضبط کی تقسیم دو طرح سے کی ہے:

پہلی نوعیت کی تقسیم: اس کے مطابق ضبط کی دو قسمیں ہیں: صدری اور کتابی ضبط  
۱۔ صدری ضبط (یادداشت): یعنی شاگرد استاد سے سنی ہوئی احادیث کو اس طرح یاد رکھے اور دلنشین کر لے کہ بوقت ضرورت ان کا اعادہ (دہراؤ) بغیر کسی رکاوٹ و دقت کے صحیح طور پر کر سکے۔

۲۔ کتابی ضبط (یادداشت): یعنی شاگرد اپنے استاد سے جب احادیث سنے تو فوراً انہیں ضبط تحریر میں لے آئے یعنی لکھ لے اور تصحیح بھی کر لے تاکہ ان احادیث میں کسی بھی نوعیت کا خلل پیدا ہونے کا امکان باقی نہ رہے۔ علاوہ ازیں: تحریر شدہ احادیث کو سماع (اخذ و تحمل) کے وقت سے لے کر بیان (اداء و روایت) کرنے تک اپنی نگرانی میں رکھے تاکہ وہ ہر قسم کے تغیر و تبدل سے محفوظ رہ سکیں۔

علامہ ابن حجر عسقلانیؒ نے ان دونوں انواع کو ان الفاظ میں بیان کیا ہے:

«الضبط ضبطان: ضبط صدر: وهو ان يثبت ما سمعه بحيث يتمكن من استحضاره متى شاء» وضبط كتاب: وهو صيانته لدهه منذ سمع فيه وصححه الى ان يودي منه۔ (۳۶)  
(اور ضبط دو قسم کا ہوتا ہے: ایک تو ضبط صدر ہے کہ شاگرد (راوی) سنی ہوئی حدیث کو اس طرح یاد رکھے کہ جب چاہے اسے پیش کرنے پر قادر ہو، دوسری ضبط کتاب ہے اس کا

مطلب یہ ہے کہ جب سے کتاب میں سنا اور اس کی تصحیح کر لی۔ تب سے اداء (روایت) کرنے کے وقت تک اسے اپنی خاص حفاظت میں رکھے۔

دوسری نوعیت کی تقسیم:۔ اس کے مطابق بھی ضبط کو دو ہی قسموں میں تقسیم کیا گیا ہے: ظاہری اور باطنی ضبط۔

۱۔ ظاہری ضبط: یعنی شاگرد کو شیخ سے سنی ہوئی احادیث کے الفاظ متین ہو بہو یاد ہوں اور ان الفاظ کے لغوی معنی کا اسے فہم و ادراک بھی حاصل ہو۔

۲۔ باطنی ضبط: اس کا مطلب یہ ہے کہ شاگرد کو شیخ (استاد) سے سموع شدہ احادیث سے متعلق شرعی و فقہی احکام کی معرفت حاصل ہو۔

علامہ سخاویؒ نے ان دونوں اقسام کو ان الفاظ میں بیان کیا ہے۔

ثم الضبط نوعان: ظاهر و باطن - فالظاهر ضبط معناه من حيث اللغة 'والباطن ضبط معناه من حيث تعلق الحكم الشرعي به وهو الفقه' ومطلق الضبط الذي هو شرط الراوي؛ هو الضبط ظاهرا عند الاكثر لانه يجوز نقل الخبر بالمعنى 'فتلحقه تهمة تبديل المعنى بروايته قبل الحفظ' او قبل العلم حين سماع' ولهذا المعنى قلت الرواية عن اكثر الصحابة رضی اللہ عنہم لتعذر هذا المعنى - (۳۷)

(پھر ضبط کی دو قسمیں ہیں: ظاہری اور باطنی 'ظاہری کا مطلب یہ ہے کہ (متن حدیث کے) لفظ کے لغوی معنی کا لحاظ رکھا جائے اور باطنی ضبط سے مراد یہ ہے کہ (حدیث کا) شرعی حکم جس بناء پر متعلق ہے اس کا لحاظ رکھا جائے۔ اس کو "فقہ" کہا جاتا ہے اور مطلق ضبط جو راوی کیلئے شرط ہے اکثر محدثین کے ہاں وہ صرف ظاہری ضبط ہے کیونکہ ان (محدثین) کے نزدیک روایت بالمعنی (نہ کہ باللفظ) جائز ہے، اس بناء پر سماع کے وقت قلت حفظ یا قلت علم کی وجہ سے روایت کے اراء (بیان) کرنے میں راوی پر مفہوم کے بدل دینے کا شبہ ہو سکتا ہے۔ یہی وجہ ہے کہ اکثر صحابہ کرام رضی اللہ عنہم نے بہت کم احادیث کو روایت کیا ہے کیونکہ روایت میں مفہوم کا ہو بہو برقرار رکھنا مشکل ہے)۔

## معرفت ضبط کا اسلوب:

راوی حدیث کے ضبط کو معلوم کرنے کے دو اسلوب ہیں:

۱۔ پہلا اسلوب یہ ہے کہ اس کی حاصل شدہ یعنی اخذ کی ہوئی احادیث کا موازنہ ان راویوں کی احادیث سے کیا جائے جو حفظ و ضبط میں معروف ہوں یعنی ان کی قوت یا داشت کا سکہ لوگوں کے دل میں بیٹھ چکا ہو۔ پھر دیکھا جائے کہ:

الف۔ اگر دونوں اطراف کی مرویات میں مکمل طور پر موافقت پائی جاتی ہے تو اسے ضابطہ راوی قرار دیا جائے گا یعنی وہ صحیح الضبط ہوگا۔

ب۔ اگر دونوں کی روایات کے الفاظ مختلف ہوں مگر معانی میں تھوڑا بہت اختلاف ہو تو پھر بھی وہ ضابطہ راوی ہی قرار پائے گا کیونکہ یہاں کم مخالفت کا اعتبار نہیں کیا جاتا۔

ج۔ ہاں اگر دونوں اطراف کی مرویات میں اختلاف بہت زیادہ ہو اور مطابقت و موافقت کی کوئی صورت نہ ہو یا ہو مگر بہت کم تو وہ صحیح الضبط راوی نہیں رہے گا بلکہ اس کا ضبط مجروح پذیر سمجھا جائے گا اور اس کی روایت کردہ احادیث سے احتجاج و استدلال نہیں کیا جائے گا۔

علامہ ابن الصلاحؒ نے اس اسلوب کو ان الفاظ میں بیان کیا ہے:

"اس کی روایات جو راوی حضرات ضبط و اتقان کے لحاظ سے ثقہ ہونے میں مشہور ہیں ان کے موافق ہوں خواہ تو افاق بالمعنی ہی کیوں نہ ہو یا موافقت اکثر روایات ہی میں کیوں نہ ہو۔ لیکن اگر ہم یہ دیکھیں کہ یہ بہت زیادہ مخالفت کرتا ہے تو یہ سمجھ لیں گے کہ اس کے ضبط میں خلل ہے اور اس کی حدیث قابل حجت خیال نہ کریں گے" (۴۸)

۲۔ دوسرا اسلوب یہ ہے کہ راوی ضبط کے اعتبار سے شرت یافتہ ہو یعنی اس کی قوت حافظہ کا قوی ہونا مشہور ہو تو اس بناء پر وہ ضابطہ راوی قرار پائے گا۔ چنانچہ پیر کرم شاہ صاحب الازہری لکھتے ہیں کہ راوی کے "ضبط ..... کا پتہ تجربہ اور شرت سے لگتا ہے اگر اس کی قوت حافظہ لوگوں میں مشہور ہے ..... تو ہم کہیں گے کہ اس کا ضبط قابل اعتماد ہے" (۴۹)

تحمل حدیث کیلئے اسلام اور بلوغ شرط نہیں ہے:

۱۔ اگر کوئی کافر احادیث سے اور مسلمان ہونے کے بعد انہیں بیان کرے تو وہ مقبول ہوں گی، علامہ ابن الصلاح لکھتے ہیں: "فتقبل رواية من تحمل قبل الاسلام وروى بعده" (۵۰) (یعنی جس نے اسلام لانے سے قبل کوئی روایت اخذ کی اور اسلام لانے کے بعد اسے بیان کیا تو اسے قبول کیا جائے گا)۔ علامہ ابن حجر لکھتے ہیں: "وبصیح تحمل الکافر ایضا اذا ادا بعد اسلامه" (۵۱) یعنی کافر کا تحمل حدیث بھی صحیح ہے جبکہ وہ اسلام لانے کے بعد روایت کرے۔ ائمہ حدیث نے ویلجا جیر بن مطعم کی اس حدیث کو پیش کیا ہے جسے انہوں نے کفر کی حالت میں اخذ کیا تھا کہ "میں نے رسول اللہ صلی اللہ علیہ وسلم کو مغرب کی نماز میں سورہ طور پڑھتے سنا، جو لوگ غزوہ بدر میں قیدی بنا کر مدینہ منورہ لائے گئے تھے آپ بھی ان میں شامل تھے، یہ واقعہ اسی وقت کا ہے کیونکہ بخاری شریف کی روایت میں ہے کہ حضرت جیر نے خود فرمایا کہ "یہ واقعہ وہ پہلی چیز ہے جس نے میرے دل میں ایمان کو وقعت بخشی" (۵۱-الف) اسلام قبول کر لینے کے بعد اس واقعہ کو انہوں نے روایت کیا تو اسے سب نے قبول کیا۔

۲۔ اگر کوئی نابالغ احادیث سے اور بالغ ہونے کے بعد بیان کرے تو وہ مقبول ہوں گی، چنانچہ علامہ ابن الصلاح لکھتے ہیں: "وکذلک - تقبل - رواية من سمع قبل البلوغ وروى بعده" (۵۲) (اور اسی طرح جس نے بلوغ سے پہلے حدیث سنی اور بلوغ کے بعد روایت کیا تو اسے قبول کیا جائے گا)۔ بشرطیکہ نابالغ سامع تمیز کا مالک بن چکا ہو، ڈاکٹر محمود طحان لکھتے ہیں: "..... لا بد من التمييز بالنسبة لغير البالغ" (۵۳) یعنی یہ ضروری ہے کہ بالغ ہونے سے قبل وہ سن شعور و تمیز کو ضرور پہنچ چکا ہو۔

بعض علماء نے تحمل حدیث کیلئے بلوغ کو ضروری شرط قرار دیا ہے، اس بناء پر ان کے نزدیک بلوغ سے قبل سنی ہوئی اور بلوغ کے بعد روایت کی ہوئی حدیث قابل قبول نہیں ہے لیکن محدثین علماء نے ان کے اس نظریہ کو غلط قرار دیتے ہوئے یہ دلیل پیش کی ہے کہ:

"مسلمانوں نے کم عمر صحابہ کرام مثلاً حضرت حسن، حضرت حسین، عبد اللہ بن الزبیر، ابن عباس، نعمان بن بشیر، سائب بن یزید اور مسور بن مخرمہ وغیرہ کی روایت کردہ احادیث کو قبول کیا ہے اور یہ فرق نہیں کیا کہ ان میں سے کون سی بلوغ سے پہلے کی ہیں اور کون سی

بعد کی۔ (۵۴)۔

اسی دلیل کو امام فخرالدین الرازیؒ نے تھوڑی وضاحت کے ساتھ اس طرح بیان کیا ہے کہ:

”بچوں کے تحمل روایت پر صحابہ کرامؓ کا اجتماع ہے کیونکہ ابن عباسؓ، ابن زبیرؓ اور نعمان بن بشیرؓ عمد نبوت میں نابالغ تھے حضور علیہ الصلاۃ والسلام کے وصال کے بعد بالغ ہوئے اور احادیث کو روایت کیا۔ حضور علیہ الصلاۃ والسلام کی وفات کے وقت عبداللہ بن عباسؓ تیرہ اور عبداللہ بن الزبیرؓ نو سال کے تھے اسی طرح نعمان بن بشیرؓ سنہ ۲ھ میں پیدا ہوئے تھے ان تینوں کی مسوعات (سنی ہوئی احادیث) بلوغ سے پہلے کی ہیں۔“ (۵۵)

اس کے بعد وہ لکھتے ہیں کہ: ”..... علماء اصول کا اس پر اتفاق ہے کہ بلوغ سے قبل سن تمیز میں اگر کوئی بچہ کسی واقعہ کا مشاہدہ کرے تو بالغ ہونے کے بعد اس واقعہ کے متعلق گواہی دے تو اس کو قبول کر لیا جائے گا۔ اسی پر روایت کو بھی قیاس کیا گیا ہے۔ جس حدیث کو کوئی بچہ سن تمیز میں سنے تو بلوغ کے بعد وہ اسی کو بیان کر سکتا ہے۔“ (۵۶)

اس بحث سے ثابت ہوا کہ تحمل احادیث یعنی انہیں سننے کیلئے صرف تمیز (تحمل) اور ضبط شرط ہیں نہ کہ اسلام اور بلوغ جبکہ ادائے احادیث یعنی انہیں سنانے اور دوسروں تک منتقل کرنے کیلئے یہ چاروں شروط بمعہ شرط عدالت ضروری ہیں، انشاء اللہ انہیں ”ادائے حدیث کے اسالیب و مناہج“ کے تحت بیان کیا جائے گا۔

تحمل حدیث کے اسالیب و مناہج کے تاریخی پس منظر، تحمل کے مفہوم اور اس کے لیے راوی کی شروط کے بیان کے بعد ذیل میں سابق ترتیب کے مطابق تحمل حدیث کے اسالیب میں سے ہر ایک اسلوب کو ضروری تفصیلات کے ساتھ بیان کیا جاتا ہے:

پہلا اسلوب:

السماع من لفظ الشيخ (یعنی شیخ کے الفاظ میں سنا): محدثین کی اصطلاح میں اس اسلوب کا مطلب یہ ہے کہ حدیث کا استاد کتاب سے یا اپنے حافظہ کے بھروسہ پر زبانی طور پر احادیث سنائے لکھائے یا نہ لکھائے اور شاگرد مشافہۃ (زبانی طور پر) استاد سے سن کر لکھتا جائے یا نہ لکھے بلکہ

صرف حافظہ میں محفوظ کرتا جائے۔ (۵۷)

اس اسلوب کا رتبہ: جمہور محدثین کے نزدیک اخذ حدیث کے باقی اسالیب میں سے رتبہ کے لحاظ سے "سماع" سب سے اعلیٰ و ارفع اسلوب ہے۔ سماع کے بارے میں حضور علیہ الصلاۃ والسلام نے فرمایا: "نضر اللہ امر اسمع منا حدیثا فحفظہ حتی یبلغہ غیرہ" (۵۸) (اللہ تعالیٰ اس شخص کو شاداب فرمائے جو میری حدیث سنتا ہے پھر اسے زبانی یاد کر لیتا ہے حتیٰ کہ وہ اسے دوسرے (شخص) تک پہنچا دے)۔ آپ صلی اللہ علیہ وسلم نے فرمایا: "تسمعون ویسمع منکم ویسمع ممن یسمع منکم" (۵۹)۔ (تم (میری باتیں) سن لو اور دوسرے تم سے سنیں گے پھر ان سے اور (لوگ) سنیں گے)۔

سماع کے متعلق امام اوزاعیؒ نے فرمایا ہے کہ: "کان هذا العلم شیئا شریفا اذا کان من افواد الرجال یتلاقونہ ویبذاکرونہ.... (۶۰) (علم حدیث اس وقت بڑا قیمتی اور باعث شرف علم تھا جب لوگوں کے منہ سے (سماع کے ذریعے) حاصل کیا جاتا تھا، لوگ آپس میں ملتے جلتے اس کا باہمی مذاکرہ کرتے رہتے تھے)۔

یعنی سلف کے دور میں احادیث کے طلبہ علم حدیث کو براہ راست اساتذہ سے سن کر سیکھتے تھے اور چٹنگلی کیلئے اعادہ کرتے تھے تو اس وقت یہ علم بڑا قیمتی اور قدر و منزلت والا تھا۔  
حجاب کی موجودگی میں سماع حدیث:

سماع کی مذکورہ بالا صورت میں کوئی (آڑ) نہیں ہوتا بلکہ استاد اور شاگرد دونوں آنے سامنے ہوتے ہیں مگر بعض اوقات استاد اور طالب علم میں حجاب (پردہ) ہوتا ہے یعنی استاد پردہ کے پیچھے سے احادیث پڑھتا ہے اور طلباء سنتے ہیں۔ اس نوعیت کے سماع کو جمہور محدثین نے درست قرار دیا ہے، چنانچہ علامہ ابن الصلاحؒ نے لکھا ہے کہ:

"جب کوئی شیخ پردہ کے پیچھے سے بذات خود حدیث پڑھے اور صرف اس کی آواز سنی جا سکے یا شیخ کے سامنے حدیث پڑھی جا رہی ہو اور پڑھنے والے کو شیخ کی آواز کے ذریعے سے یا کسی قابل اعتماد شخص کے ذریعے سے معلوم ہو کہ شیخ موجود ہے تو یہ سماع بھی درست تصور ہوگا" (۶۱)  
کیونکہ صحابہ کرامؓ اور تابعین حضرات صرف آواز پر اعتماد کرتے ہوئے اصحاب المؤمنینؓ سے تمام احادیث پس پردہ ہی سن کر روایت کرتے تھے (۶۲)۔ سماع کی اس صورت کے درست ہونے کی

دوسری دلیل یہ ہے کہ رمضان المبارک میں سحری کی اذان اور فجر کی اذان میں حضرت بلالؓ اور حضرت ابن ام مکتومؓ کی آواز کی پہچان سے ہی فرق کیا جاتا تھا چنانچہ حضور علیہ الصلاۃ والسلام نے فرمایا: ان بلالا یوذن بلیل فکلوا و اشربوا حتی یوذن ابن ام مکتوم (۶۳)

دوسرا اسلوب:

القرآۃ علی الشیخ (شیخ کے سامنے قرات کرنا): تحمل حدیث کے پہلے اسلوب میں استاد پڑھتا ہے اور طالب علم سنتا ہے جبکہ اس اسلوب میں طالب علم (راوی) استاد کی کتاب سے یا اپنے حافظہ کی مدد سے اس کی مرویات کو پڑھتا ہے (۶۳) یا طالب علم کے دیگر رفقاء میں سے کوئی ان مرویات کو استاد کی کتاب سے یا حافظہ سے پڑھتا ہے اور استاد اپنی مرویات کو سنتا ہے۔ استاد اپنی کتاب کو سامنے رکھ کر بھی اور کتاب کے بغیر حافظہ کی مدد سے زبانی طور پر بھی سن سکتا ہے اور اس طرح بھی ہو سکتا ہے کہ اصل کتاب کسی ثقہ (قابل اعتماد) شخص کے پاس ہو جو اس کو کھولے رکھے۔ اور استاد سنتا چلا جائے۔ اکثر محدثین تحمل حدیث کے اس اسلوب کو "عرض" (پیش کرنا) بھی کہتے ہیں کیونکہ اس میں شاگرد استاد کو احادیث پڑھ کر سنا تا ہے۔ (۶۵)

طالب علم کے لیے اپنے شیخ (استاد) کی کتاب سے پڑھ کر سنانا افضل ہے کیونکہ حافظہ سے سنانے کی نسبت یہ زیادہ قابل اعتماد اور مامون عن الخطاء ہے (۶۶) اسی لیے حافظ ابن حجر عسقلانیؒ (۸۵۲ھ) فرماتے ہیں کہ: ینبغی ترجیح الامساک فی الصور کلهما علی الحفظ لاند خوان (۶۷) (یعنی امساک کو تمام حالتوں میں حفظ پر ترجیح حاصل ہے) اور امساک سے مراد یہ ہے کہ شاگرد کے پاس کتاب موجود ہو اور وہ اس میں سے پڑھ کر سنائے:

اس اسلوب کی روایت کا حکم:

جمہور محدثین کے نزدیک شاگرد کا استاد کو کتاب پڑھ کر سنانا ایک معقول اسلوب ہے مگر بعض اہل عراق مثلاً ابو عاصم النسیل (۲۱۲ھ) نے اس اسلوب کا انکار کرتے ہوئے اسے استاد سے حدیث حاصل (افخذ) کرنے میں معتبر نہیں مانا ہے۔ امام مالکؒ (۱۷۹ھ) اور دیگر اہل مدینہ حضرات نے عراقیوں کے اس خیال کا شدید رد کرتے ہوئے القرآۃ علی الشیخ کو تحمل حدیث کا اسلوب مانا ہے (۶۸) اس اسلوب کی روایت کے حکم کے متعلق ڈاکٹر محمود طحان نے لکھا ہے کہ: "الرروایة

ببطریق القرآۃ علی الشیخ روایة صحیحة بلاخلاف فی جمیع الصور المذكورہ ..... (۶۹)



شیخ کے سامنے پڑھنے کے ذریعہ جو روایت ہوگی تمام مذکورہ (بالا) حالتوں (یعنی شاگرد کا استاد کے سامنے پڑھنا اور استاد کا سننا وغیرہ) میں بغیر کسی اختلاف کے (یعنی متفقہ طور پر) روایت ہوگی (۰۰۰)

اس اسلوب کا درجہ:

اس اسلوب (اور اس کے ذریعہ روایت کی جانے والی حدیث) کے درجہ کے بارے میں اصول حدیث کی کتب میں علماء کے درج ذیل تین اقوال مذکور ہیں:

۱۔ امام مالکؒ، اصحاب مالکؒ، امام بخاریؒ (۲۵۶ھ) ، اکثر علماء حجاز و کوفہ اور تمام علماء مدینہ کے نزدیک دونوں اسالیب و منابع (سماع و قرأت) اور ان کی مرویات درجہ کے لحاظ سے مساوی ہیں نیز امام شافعیؒ (۲۰۴ھ) بھی اس کے قائل ہیں (۷۰)۔ ان علماء کرام کے نزدیک جس شاگرد نے استاد کو پڑھ کر سنایا ہو کسی اور کو حدیث سنانے وقت مطلقاً سمعت (میں نے سنا) کہہ سکتا ہے اور یہ کہنے کی ضرورت نہیں کہ میں نے استاد کو پڑھ کر سنایا۔ (۷۱)

ب۔ جمہور اہل مشرق کے نزدیک پہلا اسلوب (یعنی سماع اور اس کی روایت) درجہ کے اعتبار سے اعلیٰ ہے اور دوسرا (یعنی قرأت) کم یعنی یہ دوسرے درجہ پر ہے۔ یہی موقف جمہور محدثین کے ہاں صحیح ہے (۷۲)۔ علامہ ابن الصلاحؒ نے بھی اسی موقف کو ترجیح دی ہے (۷۳)۔ ان کے دلائل میں سے ایک دلیل یہ ہے کہ حضور علیہ الصلاۃ والسلام کی امت میں شیخ کی حیثیت آپؐ کے ایک خلیفہ اور ایک سفیر کی ہوتی ہے اس لیے شیخ سے حدیث اخذ کرنا ایسا ہی ہے جیسے آپؐ سے اخذ کرنا (۷۴) دوسری دلیل یہ ہے کہ شیخ قرأت کرتے وقت احتیاط سے کام لیتا ہے اس سے بھول جانے کا اندیشہ بھی نہیں ہوتا نسبت اس کے کہ شیخ نے اور کوئی طالب علم پڑھے اس صورت میں شیخ بھول بھی سکتا ہے اور اس پر غفلت بھی طاری ہو سکتی ہے (۷۵)۔ ان علماء کے علاوہ جمہور شیعہ کی بھی یہی رائے ہے کہ پہلے اسلوب کا درجہ دوسرے سے اعلیٰ ہے (۷۶)۔

ج۔ امام ابو حنیفہؒ (۱۵۰ھ) ، ابن ابی ذئب (۱۵۸ھ) و بعض دیگر محدثین اور ایک روایت کے مطابق امام مالکؒ (۱۷۹ھ) کے نزدیک اس اسلوب (اور اس کی روایت) کا درجہ پہلے اسلوب سے افضل و اعلیٰ ہے (۷۷) وہ کہا کرتے تھے کہ تقراتک علی العالم خیر من قراة العالم علیک۔ (۷۸) (آپ کا استاد کو پڑھ کر سنانا اس سے بہتر ہے کہ استاد آپ کو پڑھ کر سنائے) کیونکہ

"اس صورت میں احتیاط اور مثبت زیادہ ہے، اس لیے کہ اگر شاگرد کوئی غلطی کرے تو استاد اس کی اصلاح کر سکتا ہے" (۷۹)۔ بعض شیعہ حضرات نے بھی اسی رائے کو اختیار کیا ہے۔ (۸۰)

قول فیصل: حافظ سخاویؒ نے قول فیصل یہ بیان کیا ہے کہ "اصل چیز خطا کے امکان سے بچنا ہے اور یہ چیز جس اسلوب میں زیادہ حاصل ہو وہ افضل ہے اور حالات کے اختلاف سے کیس یہ بات سماع میں حاصل ہوتی ہے اور کیس قراۃ میں" (۸۱)۔ علامہ سخاویؒ کا فیصلہ بہتر ہے واللہ اعلم بالصواب۔

تیسرا اسلوب:

الاجازۃ (اجازت دینا) (۸۲): اساتذہ (محدثین) سے اخذ و تحمل حدیث کے اسالیب میں سے اجازت بھی ایک اسلوب ہے۔ اجازت سے مراد یہ ہے کہ استاد کسی بھی شخص کو اپنی مرویات روایت کرنے کی اجازت زبانی یا تحریری طور پر دے دے، چنانچہ ڈاکٹر محمود طحان نے فرمایا ہے: "الاجازۃ ہی الاذن بالروایۃ لفظاً او کتاباً" (۸۳) (اجازت سے مراد ہے زبانی یا تحریری طور پر اجازت دینا)

اگر اجازت زبانی طور پر دی جائے تو متقدمین اسے "اجازت لفظاً" اور متاخرین اسے مجازاً "اجازت بالشافہ" کہتے ہیں۔ حقیقی "اجازت بالشافہ" یہ ہے کہ حدیث کو سنا کے یا پڑھوا کے اجازت دی جائے یعنی مشافہت میں حدیث پڑھائی بھی جاتی ہے اور روایت کرنے کی اجازت بھی دی جاتی ہے۔

اور اگر اجازت تحریراً دی جائے تو متقدمین اسے "اجازت مکتوب" اور متاخرین مجازاً "اجازت بالکاتبہ" کہتے ہیں۔ اجازت مکتوب میں حدیث لکھ کر بھی دی جاتی ہے اور عام طور پر اس اجازت میں روایت کرنے کی اجازت بھی شامل ہوتی ہے اور بعض دفعہ حدیث تو لکھ کر دی جاتی ہے لیکن روایت کرنے کی اجازت نہیں دی جاتی (۸۴)

۔ اجازت کی اقسام: اصول حدیث کے علماء نے اجازت کی درج ذیل اقسام بیان کی ہیں:

پہلی قسم: اجازت معینہ (خاصہ): یعنی ایک معین (خاص) محدث کسی معین شخص یا اشخاص کو معین کتاب یا کتب روایت کرنے کی اجازت دے اور روایت کرنے کا اسلوب بھی معین کر

دے، چنانچہ حافظ ابن حجرؒ فرماتے ہیں:

الاجازة المعينة وهي ان يخيزد الشيخ برواية كتاب معين ويعين له كيفية  
روايته له - (۸۵)

(اجازت معینہ یہ ہوتی ہے کہ شیخ ایک معین کتاب کی روایت کی اجازت دے اور اس کیلئے اسلوب روایت بھی متعین کر دے) وہ اس طرح کہ محدث کہے: میں نے تم کو یا فلاں آدمی کو (اس کا نام لے کر صحیح البخاری یا صحیح مسلم یا صحاح ستہ یا اپنی فلاں مدونہ کتب کے روایت کرنے کی اجازت دی (۸۶)۔

اجازت کی اس قسم کا حکم:

اجازت کی جملہ اقسام میں سے یہ (اجازت خاصہ) اعلیٰ درجہ کی اجازت ہے اور جمہور محدثین اس کے جواز کے قائل ہیں اور اس اسلوب سے احادیث کی روایت کو درست کہتے ہیں، چنانچہ امام نوویؒ فرماتے ہیں:

والصحيح الذي قاله الجمهور من الطوائف واستقر عليه العمل جواز  
الرواية بها - (۸۷)

(سب کے نزدیک صحیح اور سب کا عمل جس بات پر ہے وہ یہی ہے کہ اس (اجازت خاصہ) کے ذریعہ روایت اور اس پر عمل درست ہے)۔

لیکن جمہور کے اس قول کے باوجود محدثین کی بعض جماعتوں نے اسے باطل قرار دیا ہے، امام شافعیؒ (۲۰۳ھ) سے ایک روایت بھی یہی ہے (یعنی اس کے جواز کے قائل نہیں ہیں) اور حافظ سیوطیؒ (۹۱۱ھ) نے تدریب میں امام سیف الدین اللامیؒ (۳۱ھ) کے حوالہ سے امام ابوحنیفہؒ اور ابو یوسفؒ (۱۸۲ھ) اور قاضی عبدالوہاب کے حوالہ سے امام مالکؒ کا بھی یہی موقف بیان کیا ہے (۸۸) علامہ ابن حزمؒ اظہریؒ (۳۵۶ھ) نے تو اجازت کے اسلوب سے روایت کرنے کو بدعت قرار دیا ہے (۸۹) اور بعض شیعہ علماء بھی اس کے عدم جواز کے قائل ہیں۔ (۹۰)

دوسری قسم: غیر معین کی اجازت معین کو: اس کی صورت یہ ہے کہ محدث اپنی غیر معین مرویات

کی اجازت کسی معین فرد کو دے اور کہے کہ میں نے تم کو اپنی مسوغات (مرویات) کو روایت کرنے کی اجازت دی۔ (۹۱)

اس قسم کے ذریعہ روایت کا حکم:

اس کے ذریعہ روایت کرنے کے جواز میں (اجازت معینہ کی نسبت) بہت زیادہ اختلاف پایا جاتا ہے، البتہ جمہور محدثین اس اجازت کو بھی جائز قرار دیتے ہوئے اس کے ذریعہ روایت کرنے اور اس پر عمل کرنے کو صحیح تصور کرتے ہیں۔ (۹۲)

تیسری قسم: اجازت عامہ: اجازت کی یہ قسم اصل میں دو اقسام پر مشتمل ہے مطلقہ اور مقیدہ:

۱۔ اجازت عامہ مطلقہ: اس کی صورت یہ ہے کہ: "اگر کوئی محدث یوں فرمائے کہ میں نے تمام مسلمانوں کو، یا ہر ایک شخص کو، یا اپنے زمانہ کے تمام لوگوں کو اپنی مرویات روایت کرنے کی اجازت دی۔" (۹۳)

اس صورت میں روایت کا حکم:

اجازت کی اس عام صورت میں محدثین کی ایک کثیر جماعت نے روایت کرنے کی اجازت دی ہے، چنانچہ بعض علماء نے ان لوگوں کے نام ایک مستقل کتاب میں حروف تہجی کی ترتیب سے جمع کیئے ہیں جنہوں نے متاخرین میں سے اجازت عامہ پر عمل کیا ہے (۹۴) لیکن بعض علماء نے اس عام صورت میں روایت کرنے سے منع کیا ہے۔ (۹۵)

ب۔ اجازت عامہ مقیدہ: اس کی صورت یہ ہے کہ: "اگر کوئی محدث یوں فرمائے کہ میں نے فلاں شہر یا اقلیم (صوبہ) یا فلاں مذہب کے لوگوں کو روایت کرنے کی اجازت دی۔" (۹۶)

اس صورت میں روایت کا حکم: اجازت عامہ کی اس مقید نوعیت کی صورت میں روایت کرنا جائز ہے کیونکہ اس میں ایک قسم کا انحصار ہے جس کی وجہ سے تخصیص پیدا ہو جاتی ہے۔ (۹۷)

چوتھی قسم: اجازت مجہول: مجہول معروف کی ضد ہے۔ اس کا مطلب ہے غیر معلوم مرویات کی غیر معلوم شخص کو روایت کرنے کی اجازت دینا اجازت مجہول کی تین اقسام بیان

کئی ہیں (۹۸):

۱۔ مجہول کی اجازت معروف کو: اس کی صورت یہ ہے کہ شیخ کسی کتاب کا غام نام لے کر اجازت دے جبکہ وہ (شیخ) اسی نوع کی متعدد کتب کی سماعت حاصل کر چکا ہو مثلاً یوں کہے کہ اجزتک کتاب السنن، وهو بروی کتبنا من السنن (۹۹)۔ (میں نے تم کو کتاب السنن (روایت کرنے) کی اجازت دی جبکہ وہ (شیخ) سنن کی کئی کتابوں کی روایت کرتا ہو)

ب۔ معروف کی اجازت مجہول کو: اس کی صورت یہ ہے کہ محدث کسی ایک شخص کا نام لے کر اجازت دے جب کہ اس شخص کے دور میں اس نام کے دیگر متعدد افراد بھی موجود ہوں اور اجازت دیتے وقت وہ ان افراد کا تعین بھی نہ کرے مثلاً یوں کہے کہ اجزت محمد الشامی صحیح البخاری، وهناک جماعة مشترکون فی هذا الاسم (۱۰۰)۔ (میں نے محمد الشامی کو صحیح البخاری (روایت کرنے) کی اجازت دی جب کہ اس نام کے متعدد افراد ہوں)

ج۔ مجہول کی اجازت مجہول کو: اس کی صورت یہ ہے کہ محدث اجازت دیتے وقت اپنی مرویات کا تعین نہ کرے اور جن کو روایت کی اجازت دے ان کا بھی تعین نہ کرے یعنی مبہم نوعیت کا انداز اختیار کرے مثلاً اس طرح کہے کہ: "لوگوں کی جماعت کو میں نے اپنی مرویات کی اجازت دی" (۱۰۱) یا یوں کہے کہ "میں نے محمد الشامی کو حدیث کی کتاب روایت کرنے کی اجازت دی" (۱۰۲)

اجازت مجہول کے ذریعہ روایت کا حکم:

اجازت مجہول کی مذکورہ تینوں اقسام کو محدثین حضرات نے غیر صحیح قرار دیا ہے کیونکہ ان میں محدث مبہم یا مہمل الفاظ میں اجازت دیتا ہے اور اس کا مقصد واضح نہیں ہوتا (۱۰۳)۔ اس لیے اس نوعیت کی اجازت کے ذریعہ روایت کرنے سے منع کیا گیا ہے، چنانچہ علامہ فضل الرحمن کلیم کاشمیری نے فرمایا ہے کہ: "اگر کوئی محدث یوں فرمائے (اجزت لواحد یا اجزت لرجل وغیرہ) تو اس قسم کے مبہم اور مہمل الفاظ استعمال کرے تو اس کا نام اجازت مجہول ہوگا۔ اس میں روایت کرنا منع ہے" (۱۰۳)

لیکن اگر مذکورہ (اقسام کی) صورتوں میں کسی طرح مجاز کا تعین ہو جائے یا کتاب السنن کا تعین ہو جائے تو پھر یہ (مجہول اجازت صحیح اجازت کے درجہ میں شمار ہوگی) (۱۰۵)۔

علامہ ابن الصلاحؒ نے اسی قسم (یعنی مجہول اجازت) میں اجازت معلق بالشرط کو بھی داخل کیا ہے یعنی ایسی اجازت جو کسی شرط پر معلق کر دی جائے مثلاً اس طرح اجازت دے کہ فلاں شخص جس کے حق میں چاہے اس کو میں نے اجازت دی یا اسی طرح کی کوئی شرط لگا دے (۱۰۶)۔

علامہ عراقیؒ اور علامہ قسطلانیؒ نے اجازت معلق بالشرط کو اجازت کی ایک مستقل قسم قرار دیا ہے کیونکہ اس اجازت میں بعض ایسی صورتیں پائی جاتی ہیں جن میں مجہول اجازت کی صورت نہیں ہوتی مثلاً محدث یوں کہے کہ "اگر فلاں شخص چاہتا ہے یا چاہے تو میں نے اس کو اجازت دی" یا اس طرح کہے: "اگر تم چاہو تو میں نے تم کو اجازت دی" یا "اگر تم کو محبوب ہے یا تمہارا ارادہ ہے تو میں نے تم کو اجازت دی"۔ اس نوعیت کی صورتوں میں اجازت صحیح ہوگی (۱۰۷) مگر بعض علماء نے اسے بھی باطل قرار دیا ہے (۱۰۸)۔

پانچویں قسم: الاجازة لمعدوم (معدوم کو اجازت دینا): معدوم موجود کی ضد ہے یعنی ایسے شخص کو روایت کی اجازت دینا جس کا ابھی وجود نہ ہو، محدثین حضرات نے اس کی دو صورتیں بیان فرمائی ہیں:

۱۔ معدوم کو روایت کی اجازت کسی موجود فرد کو ملنے والی اجازت کے ضمن میں دے دی جائے یعنی کسی موجود سے معدوم کا تعلق پیدا کر کے اجازت دی جائے مثلاً محدث یوں کہے:

اجزت لفلان ولمن یولد له۔ او تک ولعقبک ماتنا سلوا۔ (۱۰۹) (میں نے فلاں کو اور جو پچھ اس کے ہاں پیدا ہو اس کو "یا کہے" میں نے تم کو اور تمہاری آئندہ (پیدا ہونے والی) اولاد کو جب تک ان کا سلسلہ جاری ہے اجازت دی")

اس صورت کا حکم: علامہ ابن الصلاحؒ نے معدوم اجازت کی اس صورت (۱۱۰) کو اقرب الی الجواز (یعنی جواز کے زیادہ قریب) قرار دیا ہے (۱۱۱)۔ حنفیہ میں سے ابو بکر بن ابی داؤدؒ (۳۳۲ھ) اور ابو عبد اللہ بن مندہؒ (۳۹۵ھ) نے معدوم کو اجازت دی ہے (۱۱۲)۔

ب۔ معدوم کو روایت کی اجازت ضمناً نہیں بلکہ اصلاً دے دی جائے مثلاً محدث اس طرح کہے: اجزت لمن یولد لفلان۔ (۱۱۳)۔ (فلاں شخص کی جو اولاد پیدا ہو اس کو میں نے اجازت دے دی) یعنی اس نے کسی موجود (زندہ) سے معدوم کا تعلق پیدا کیے بغیر اجازت دی۔

اس صورت کا حکم: علامہ خطیب بغدادیؒ (۴۶۳ھ) نے معدوم اجازت کی اس صورت کو جائز قرار دیا ہے اور اس کی صحت کی تائید کے لئے انہوں نے اپنے مشائخ کے چند اسماء اور اقوال بھی نقل کیے ہیں لیکن بعض علماء مثلاً قاضی ابو طیب و ابن الصباغ (شافعیان) وغیرہ نے اسے باطل قرار دیا ہے اور امام نوویؒ و علامہ ہرویؒ (مولف جو اہر الاصول المتونی ۸۳۷ھ) نے اس بطلان کو صحیح قرار دیا ہے (۱۱۳)

چھٹی قسم: الاجازة للطفل (بچے کو اجازت دینا) (۱۱۵): جہاں تک بچے کو اجازت دینے کا تعلق ہے تو اس کی دو صورتیں ہیں:

ا۔ پہلی صورت یہ ہے کہ جس بچے میں تمیز یعنی فرق کرنے کی قوت و استعداد پیدا ہو چکی ہو تو جس طرح اس کی سماعت صحیح ہوتی ہے اسی طرح اسے روایت کرنے کی اجازت دینا بھی صحیح ہوتا ہے۔ اس میں کوئی اختلاف واقع نہیں ہوا ہے، چنانچہ علامہ سیوطیؒ (۹۱۱ھ) فرماتے ہیں: "واما المميز فلا خلاف في صحة الاجازة له" (۱۱۶) (اور جہاں تک صاحب تمیز (بچے) کو (روایت کی) اجازت دینے کا تعلق ہے تو اس کی صحت میں کوئی اختلاف نہیں ہے)۔

ب۔ دوسری صورت یہ ہے کہ جس بچے میں تمیز (فرق) کرنے کی طاقت و قدرت پیدا نہ ہوئی ہو اس کے حق میں روایت کرنے کی اجازت دینے کو علماء نے صحیح قرار دیا ہے، چنانچہ علامہ نوویؒ نے فرمایا ہے: "واما الاجازة للطفل الذي لا يميز فصحيحة على الصحيح ..... (۱۱۷) (اور جہاں تک غیر تمیز بچے کو (روایت کرنے کی) اجازت دینے کا تعلق ہے تو صحیح قول کے مطابق یہ اجازت درست ہے)

علامہ خطیب بغدادیؒ نے فرمایا: "راينا كافة شيوخنا يجيزون للاطفال الغيب عنهم من غير ان يسألوا عن مبلغ اسنانهم و حال تميزهم .... (۱۱۸) - (ہم نے اپنے اکثر شیوخ کو اس کا قائل پایا ہے کہ وہ غیر حاضر بچوں کے حق میں بھی اجازت کو جائز فرماتے تھے، ان کی عمر اور تمیز کرنے کے متعلق کوئی سوال نہیں اٹھاتے تھے)

علامہ ابن الصلاح نے فرمایا: کانهم راوا الطفل اهلا لتحمل هذا النوع ليودي به بعد حصول الاهلية ..... لبقاء الاستناد ..... (۱۱۹) (کہ ان حضرات نے اس اسلوب کو اس لیے جائز رکھا ہے کہ بچہ اہلیت حاصل کر لینے کے بعد ادائے حدیث کا فرض انجام دے سکے اور سند کا

سلسلہ باقی رہ سکے)

ساتویں قسم: الاجازة للكافر (کافر کو اجازت دینا): کافر کے سماع کو صحیح قرار دیا گیا ہے جیسا کہ تحمل حدیث کی شروط کے تحت بیان ہو چکا ہے، لیکن جہاں تک اسے روایت حدیث کی اجازت دیئے جانے کا تعلق ہے تو اس بارے میں متقدمین و متاخرین سے کوئی صریح حکم منقول نہیں پایا گیا ہے البتہ بعض علماء مثلاً خطیب بغدادیؒ (۳۶۳ھ) وغیرہ نے دمشق کے ایک طبیب محمد ابن عبد السید جو کہ یہودی تھا کا حوالہ دے کر اجازت کا جواز ثابت کیا ہے۔ وہ اس طرح کہ ایک شخص نے یہودیت کی حالت میں ابو عبد اللہ الصوریؒ سے حدیث سنی (سامعین حدیث میں اس کا نام بھی تحریر کیا گیا ہے) پھر ابو عبد اللہ الصوریؒ (۳۴۱ھ) نے تمام سامعین کو مجموعی طور پر اجازت دی جن میں یہ یہودی بھی شامل تھا۔ سماع و اجازت کے اس جلسہ میں حافظ عبد الرحمن المزنیؒ (۷۴۲ھ) بھی موجود تھے جنہوں نے روایات کا ایک حصہ خود بھی پڑھا تھا۔ اس لیے اگر حافظ المزنیؒ کافر کو اجازت دینا جائز نہ سمجھتے تو پھر احادیث کو نہ پڑھتے یعنی اس یہودی (محمد بن عبد السید) کی موجودگی میں قرات نہ کرتے۔ اس واقعہ کے بعد اللہ تعالیٰ نے اس یہودی کو ہدایت بخشی اور وہ مسلمان ہو گیا پھر اس نے جن احادیث کو سنا تھا انہیں بیان کیا اور علماء نے اس سے احادیث سنیں (۱۲۰)

آٹھویں قسم: الاجازة للمجنون و الفاسق و المبتدع: دیوانے و فاسق اور مبتدع (بدعتی) کو روایت حدیث کی اجازت کو علماء نے کافر کی اجازت سے بھی زیادہ صحیح قرار دیا ہے اور اہلیت حاصل ہونے کے بعد ادائے حدیث کو درست تصور کیا ہے (۱۲۱)

نویں قسم: اجازت کی اقسام میں سے ایک قسم یہ بھی ہے کہ ایک فرد کسی دوسرے فرد کو ایسی مرویات روایت کرنے کی اجازت دے جن کو اس نے شیخ سے نہ سنا ہو۔ اس کی صورت یہ ہے کہ وہ اس طرح کہے: "جب مجھے ان مرویات کی سماعت حاصل ہو جائے تو میں تم کو اجازت دیتا ہوں کہ ان کی روایت کرو" (۱۲۲)

حکم: اس نوعیت کی صورت اور اجازت کو علماء نے صحیح قرار نہیں دیا ہے اور نہ ہی اس اسلوب و طریق کی مرویات کو قابل قبول تصور کیا ہے (۱۲۳)

دسویں قسم: اجازة المجاز: اس کی صورت یہ ہے کہ استاد شاگرد کو روایت کی اجازت



دیتے وقت یوں کہے: اجز تک مجازاتی۔ (۱۳۳)۔ (مجھے جن روایات کی اجازت ملی ہوئی ہے میں نے ان کو روایت کرنے کی تم کو اجازت دی)۔

حکم: اجازت کی اس قسم کے حکم میں علماء نے اختلاف کیا ہے:

۱۔ علامہ ابن الجوزیؒ (۵۹۷ھ) کے شیخ حافظ ابو البرکات عبد الوہاب بن المبارک الانماطیؒ (۵۳۸ھ) نے اس نوعیت کی اجازت کو جائز تصور نہیں کیا ہے۔ انہوں نے اس سلسلہ میں ایک کتاب بھی تصنیف کی ہے اور کہا ہے: لان الاجازة ضعيفة فيقوى الضعف باجتماع اجازتين۔ (۱۲۵) (کیونکہ اجازت کا طریقہ کمزور ہوتا ہے تو دو اجازتوں کے جمع ہونے سے کمزوری میں زیادہ قوت پیدا ہو جاتی ہے۔

ب۔ صحیح مذہب یہ ہے کہ اس نوعیت کی اجازت کو بھی محدثین علماء نے جائز قرار دیا ہے، چنانچہ علامہ ابو نعیم الاصفہانیؒ (۳۳۰ھ) نے اس قسم کی اجازت کے متعلق فرمایا ہے: الاجازة على الاجازة قوية جائزة۔ (۱۲۶) (ایک اجازت کی بنیاد پر دوسری اجازت دینا قوی طور پر جائز ہے)۔

اجازت دیتے وقت شیخ کے الفاظ کو ملحوظ رکھنا: اس نوعیت کی اجازت (یعنی اجازة المجاز) میں جو شخص کسی دوسرے کو اجازت دینا چاہے تو اس کے لیے مناسب ہے کہ اجازت دیتے وقت اپنے شیخ کے الفاظ کو ملحوظ رکھتے ہوئے اجازت دے تاکہ جن مرویات کی اجازت اس کی شیخ نے نہ دی ہو ان کی اجازت شامل نہ ہو سکے (۱۲۷)۔

اجازت کا حکم: اجازت قرات کی نسبت درجہ کے لحاظ سے فروتر ہے یعنی تحمل حدیث کے اسباب میں اس کا تیسرا درجہ ہے (۱۲۸) اجازت کی پہلی قسم (یعنی اجازت معینہ) کے متعلق بیان کیا جا چکا ہے کہ اس کی روایت اور اس پر عمل دونوں جمہور کے نزدیک جائز ہیں، اور جہاں تک اجازت کی دوسری انواع کا تعلق ہے تو ان کے جائز ہونے میں علماء کے درمیان اختلاف پایا جاتا ہے جیسا کہ بحث کے دوران مختصراً عیاں ہوا ہے۔ تحمل حدیث کے اس تیسرے اسلوب (یعنی اجازت جو مناوالت سے خالی ہو) کو ڈاکٹر محمود طحان نے کمزور قرار دیتے ہوئے اس میں تساہل سے کام لینے سے منع فرمایا ہے: "وعلى كل حال فالتحمل والرؤية بهذا الطريق (ای الاجازة) تحمل هزيل ما ينبغي التساهل فيه"۔ (۱۲۹) (بہر حال تحمل و روایت حدیث کا یہ اسلوب (یعنی اجازت) بہت

کنزور ہے اس میں ہرگز تساہل سے کام نہیں لینا چاہیے۔

چوتھا اسلوب: المناولة..... (مناولت): نقل حدیث کے اسالیب و مناہج میں سے ایک اسلوب "مناولت" بھی ہے۔ مناولت کے لغوی معنی ہیں دینا مگر اصطلاحی اعتبار سے اس کا مطلب ہے کہ "استاد شاگرد کو کوئی کتاب یا لکھی ہوئی حدیث دے کر کہے کہ اس کو میری طرف سے روایت کیجئے" (۱۳۰)

مناولت کی اقسام: مناولت کی دو اقسام ہیں:

پہلی قسم: المناولة المجردة: یعنی ایسی مناولت جس کے ساتھ روایت کرنے کی اجازت کی تصریح نہ ہو، اسے 'مناولة مجردة عن الاجازة' یا 'المناولة من غير اجازة' (اجازت سے خالی یا اجازت کے بغیر مناولت) بھی کہتے ہیں (۱۳۱)۔

اس قسم کی صورت: یہ ہے کہ محدث طالعلم کو اپنی اصل کتاب دیتے ہوئے صرف یہ کہے "هذا سماعی" او "من حدیثی" (یہ ہے میرا سماع" یعنی اس کتاب میں جتنی بھی احادیث ہیں ان کو میں نے اپنے شیخ سے سنا ہے) یا (یہ کتاب میری احادیث میں سے ہے) اور یہ نہ کہے "ارود عنی" او "اجزت لك روايتہ عنی" (اس کتاب کو مجھ سے روایت کرو) یا (میں نے تم کو اجازت دی کہ اس کتاب کو مجھ سے روایت کرو) (۱۳۲) یعنی روایت کی اجازت کے بارے میں کچھ بھی نہ کہے۔

اس صورت میں روایت کا حکم: جمہور محدثین نے اجازت سے خالی مناولت کو معتبر قرار نہیں دیا ہے، چنانچہ حافظ ابن حجر عسقلانی نے فرمایا: "وإذا خلت المناولة عن الاذن لم يعتبر عند الجمہور" (۱۳۳) (اور جب مناولت اجازت سے خالی ہو تو جمہور محدثین کے نزدیک غیر معتبر ہے)

اور جہاں تک اجازت سے خالی مناولت کی - مذکورہ بالا - صورت میں حدیث کو آگے روایت کرنے کا تعلق ہے تو علماء نے اسے ناجائز قرار دیا ہے، چنانچہ علامہ ہروی نے فرمایا ہے: "الصحيح انه لا تجوز الرواية بها" وہ قال عامة الفقهاء، واهل الاصول، وعابوا من جوزد من المحدثين" (۱۳۳)

(صحیح یہی ہے کہ (مناولت) کے اس اسلوب کے ذریعہ روایت کرنا جائز نہیں ہے، عام فقہاء اور علم اصول کے علماء کا یہی مذہب ہے اور جن محدثین نے اس اسلوب سے روایت کو جائز قرار دیا ہے، اس کو عام محدثین نے قبیح قرار دیا ہے)

دوسری قسم: المناولة المقرونة بالاجازة: یعنی الہی مناولت جس کے ساتھ حدیث کو روایت کرنے کی اجازت کی تصریح ہو۔ اسے مناولة مع الاجازة بھی کہتے ہیں۔ (۱۳۵)

اس کا درجہ: مناولت مع اجازت کو علماء نے اجازت کی تمام اقسام سے درجہ کے لحاظ سے اعلیٰ قسم تصور کیا ہے چنانچہ علامہ ندویؒ فرماتے ہیں: فالمقرونة اعلیٰ انواع الاجازة مطلقاً۔ (۱۳۶) (مناولت مع اجازت ہی اجازت کی مطلق طور پر سب سے ارفع قسم ہے)۔ علامہ ابن حجر عسقلانیؒ فرماتے ہیں: "واشترطوا فی صحة الرواية بالمناولة اقتراطها بالاذن بالرؤية وهي اذا حصل هذا الشرط ارفع انواع الاجازة لما فيها من التعین و التخصیص۔" (۱۳۷)۔ (اور محدثین نے روایت مناولت کی صحت کو اذن روایت سے مشروط کر دیا ہے جب یہ شرط حاصل ہو چکی ہو تو یہ قسم تمام انواع اجازت سے ارفع ہوگی کیونکہ اس میں تعین اور تخصیص پائی جاتی ہے)۔ مولانا کلیم کاشمیری نے فرمایا ہے: "مناولت (مع اجازت) تمام انواع اجازت سے قابل قدر ہے کیونکہ یہ ہر قسم کے ابہام و اشتباہ سے پاک ہوتی ہے۔" (۱۳۸)

مناولت مع اجازت کی صورتیں: اس نوعیت کی مناولت کی علماء نے درج ذیل صورتیں

بیان فرمائی ہیں:

پہلی صورت: یہ ہے کہ شیخ (محدث) اپنی مسموعات (جن کو شیخ نے اپنے شیخ سے سنا ہو) کی اصل کتاب یا اس کی نقل جس کا اصل سے مقابلہ کر لیا گیا ہو طالب علم (راوی) کو دیتے ہوئے فرمائے: "هذا سماعی او روايتی عن فلان فارودہ" او اجزت لک روایتہ عنی۔ (یہ میرا سماع ہے یا فلاں شیخ سے میری روایت ہے اب تم مجھ سے اس کو روایت کرتے رہو) یا (اس کو روایت کرنے کی میں نے تم کو اجازت دی)۔ اس کے بعد شیخ اصل کتاب یا اس کی نقل کا اپنے شاگرد کو مالک بنا دے یا مستعار طور پر دیتے ہوئے کہے کہ اس کا دوسرا نسخہ تیار کرو اور پھر مقابلہ کر کے اصل (کتاب) مجھے واپس دے دینا (۱۳۹)۔

اگر محدث کتاب کو طالب علم سے فوراً واپس لے لے تو مناوالت مع اجازت کی فوقیت برقرار نہیں رہے گی مگر اجازت معینہ (خاصہ) سے پھر بھی بہتر ہوگی جیسا کہ حافظ عسقلانیؒ نے فرمایا ہے: "..... ان ناولہ واسترو فی الحال فلا یتبین الرفعیۃ لکن لها تیادۃ مزیدۃ علی الاجازۃ المعینۃ" (۱۳۰)۔ (اگر اس شیخ) نے کتاب شاگرد کو دی اور اسی وقت لے لی تو اس صورت میں اس (مناوالت مع اجازت) کو برتری حاصل نہ ہوگی (یعنی اپنی امتیازی شان کھو دے گی) لیکن (اس کے باوجود بھی) یہ اجازت معینہ پر فائق رہے گی)۔

اس صورت میں روایت کا حکم: مناوالت کی مذکورہ صورت میں محدثین نے روایت حدیث کو جائز قرار دیا ہے، چنانچہ ڈاکٹر محمود طحان فرماتے ہیں: "اما المقرونۃ بالاجازۃ فتجوز الروایۃ بها" (۱۳۱)۔ (جہاں تک مناوالت مع اجازت کا تعلق ہے تو اس (مناوالت) کے ذریعہ روایت کرنا جائز ہے)۔

بملاحظہ قوت اس صورت کا حکم: مناوالت مع اجازت کی مذکورہ صورت کے حکم کے متعلق علماء نے اختلاف کیا ہے:

ا۔ بعض علماء نے اسے سماع اور قرأت کے درجہ سے اذنی قرار دیا ہے۔ چنانچہ ڈاکٹر محمود طحان فرماتے ہیں "وہی ادنی مرتبۃ من السماع والقراۃ علی الشیخ" (۱۳۲)۔ (اس کا رتبہ شیخ کے سامنے پڑھ کر سنانے اور سننے سے کم تر ہے)۔

ب۔ بعض علماء نے اسے سماع کے درجہ سے بھی بلند تصور کیا ہے اور دلیل یہ پیش کی ہے کہ اس صورت میں استاد اپنی کتاب شاگرد کے سپرد کر کے ساتھ روایت کی اجازت دے دیتا ہے (یعنی کتاب اجازت کے ساتھ مقرون ہو جاتی ہے) لہذا اس میں وہم کا اندیشہ نہیں پایا جاتا جبکہ سماع میں سماع اور مسموع کے درمیان وہم کا امکان موجود ہوتا ہے (۱۳۳)۔

دوسری صورت: یہ ہے کہ شاگرد استاد کے پاس اس کی مرویات پر مشتمل اصل کتاب یا اس کی نقل لے کر آئے تو استاد اس کو خوب پہچان کر غور و فکر کے بعد واپس کرتے ہوئے شاگرد سے کہے کہ میں نے اس کا مطالعہ کر لیا ہے یہ فلاں شخص سے روایت کردہ میری مرویات ہیں، تم ان کو مجھ سے روایت کر سکتے ہو یا یوں کہے کہ میں نے تم کو ان (مرویات) کی روایت کرنے کی اجازت دے دی (۱۳۴)۔

بعض محدثین نے اس صورت کو "عرض" یا "مناولہ بالعرض" یا "عرض المناولہ" کے نام سے موسوم کیا ہے جس طرح قرأت کو محدثین نے عرض (پیش کرنا) کا نام دیا ہے کیونکہ شاگرد استاد کو پڑھ کر سنا تا ہے اسی طرح مناولت کو "عرض" کہا ہے کیونکہ طالب علم استاد کی خدمت میں کتاب پیش کرتا ہے (۱۳۵)۔

لمحاذ قوت اس صورت کا حکم: مناولت بالعرض کی مذکورہ صورت کی قوت کے حکم کے بارے میں علماء مختلف الحیال ہیں:

ا۔ بعض علماء کے نزدیک مناولت بالعرض قوت اور درجہ کے لحاظ سے تحمل حدیث کے پہلے اسلوب "السمع من لفظ الشيخ" کے مساوی ہے (۱۳۶)۔

ب۔ لیکن اس کے مقابلہ میں علماء کی ایک جماعت نے اسے قوت و درجہ کے اعتبار سے سماع اور قرأت دونوں سے ادنیٰ قرار دیا ہے چنانچہ علامہ نوویؒ فرماتے ہیں: "والصحيح انها منحة عن السماع والقراءة وهو قول الثوري ولا وواعي، وابن المبارك، و ابي حنيفة، والشافعي"..... (۱۳۷)۔

(صحیح یہی ہے کہ مناولت بالعرض کا مقام سماع اور قرأت علی الشیخ سے کم ہے، یہی سفیان ثوریؒ، "اوزاعی"، ابن مبارکؒ، ابو حنیفہ اور شافعیؒ "..... کا قول (کہتا ہے)

امام ابو عبد اللہ الحاکمؒ (۳۰۵ھ) نے اسی امر کو یوں بیان فرمایا ہے: "اما فقهاء الاسلام الذين افتوا في الحلال والحرام فانهم لم يروا سماعاً منهم الشافعي والا وواعي وابو حنيفة والثوري وابن حنبل وابن المبارك" (۱۳۸)۔ (فقہاء اسلام جو حلال و حرام کے فقہی تھے وہ اس (مناولت بالعرض) کو سماع کے درجہ میں متصور نہیں کرتے تھے ان (فقہاء) میں سے امام شافعیؒ، "اوزاعی"، ابو حنیفہؒ، ثوریؒ، ابن حنبلؒ اور ابن مبارکؒ سرفہرست ہیں)۔

اس کے بعد امام حاکمؒ نے فرمایا ہے: "وعليه عهدنا اثمتنا واليه نذهب" (۱۳۹) (ہم نے اپنے ائمہ کو اس (مذہب) پر پایا اور ہمارا مذہب بھی یہی ہے)

تیسری صورت: یہ ہے کہ استاد طالب علم کو اپنی (مسموعات پر مبنی) اصل کتاب دے اور اسے آگے روایت کرنے کی اجازت بھی دے پھر کتاب کو طالب علم کے پاس نہ رہنے دے بلکہ

خود لے لے (۱۵۰)۔ یہ صورت "مناولة مع الاجازة" سے متنی جلتی ہے کہ استاد شاگرد سے کہے "یہ کتاب لو اور اس کو نقل کر کے مجھے واپس دے دو" (۱۵۱)۔

اس صورت کا درجہ اور اس میں روایت کا حکم: مناولة کی دوسری صورت "مناولة بالعرض" سے اس صورت کا درجہ کم ہے۔ اس صورت میں روایت کرنے کا حکم یہ ہے کہ جب طالب علم کو اصل کتاب یا اس کی نقل (جس کا مقابلہ کیے جانے پر مکمل اعتماد ہو) حاصل ہو جائے تو اس میں پائی جانے والی احادیث کو وہ (طالب علم) روایت کر سکتا ہے (۱۵۲)۔

چوتھی صورت: مناولة مع اجازت کی صورتوں میں سے ایک صورت یہ بھی ہے کہ شاگرد استاد کے پاس کتاب یا کوئی جزء لائے اور کہے: یہ آپ کی روایات ہیں مجھے آپ ان کو روایت کرنے کی اجازت دے دیں تو استاد کتاب کو دیکھے بغیر اور اس میں پائی جانے والی روایتوں کی تحقیق کیے بغیر اس کو منظور کرتے ہوئے روایت کی اجازت دے دے (۱۵۳)۔

اس صورت کا درجہ اور اس میں روایت کا حکم: مناولة کی اس صورت کو علماء نے مذکورہ تینوں صورتوں سے درجہ کے لحاظ سے ادنیٰ قرار دیا ہے اور اس کے تحت دی جانے والی اجازت کو باطل تصور کیا ہے، ہاں اگر استاد کو شاگرد پر اعتماد ہے اور استاد کی نظر میں وہ صاحب معرفت ہے تو پھر اجازت اور مناولة درست ہو جائے گی۔ اس صورت میں زیادہ اچھا ہوگا اگر شیخ فرما دے کہ اس کتاب میں جو میری مسوعات (مرویات) ہیں تم ان کو روایت کرو، لیکن ان میں غلطی اور وہم سے میں بری الذمہ ہوں (یعنی میں ذمہ دار نہیں ہوں) (۱۵۴)۔

پانچواں اسلوب:

الکتابة (کتابت یعنی لکھنا): بعض علماء نے اسے "المکاتبة" اور "المراسلة" کے نام سے بھی موسوم کیا ہے محدثین کی اصطلاح میں اس سے مراد یہ ہے کہ استاد اپنی مسوعات (مرویات) کو خود ہی تحریر فرما کر یا کسی دوسرے (ثقة و دیانتدار) کاتب سے لکھوا کر کسی حاضر (موجود) یا غائب (غیر موجود) شاگرد کو بھیج دے (۱۵۵)۔

کتابت کی اقسام: اصول حدیث کے علماء نے تحمل حدیث کے اس اسلوب کی بھی دو قسمیں بیان کی ہیں:

۱۔ الكتابة مع الاجازة (کتابت مع اجازت): اس کی صورت یہ ہے کہ استاد حدیث کی کتابت کے ساتھ ہی اس کی روایت کی اجازت بھی تحریر فرمادے مثلاً یہ لکھ دے کہ: "میں نے تحریری طور پر (احادیث میں سے) جو کچھ تم کو دیا ہے یا تمہاری جانب بھیجا ہے تم کو اسے روایت کرنے کی اجازت دیتا ہوں" (۱۵۶)۔

اس صورت کا حکم و درجہ: جن احادیث کی کتابت کے ساتھ روایت کی اجازت بھی ہو محدثین کے نزدیک شاگرد کے لیے ان کو روایت کرنا صحیح ہے اور صحت و قوت کے اعتبار سے یہ صورت "مناولت مع اجازت" کی طرح ہے (۱۵۷)۔

۲۔ الكتابة من غیر اجازة (کتابت بغیر اجازت): اس کی صورت یہ ہے کہ محدث حدیث کی کتابت کے ساتھ اس کو روایت کرنے کی اجازت شاگرد کے حق میں تحریر نہ فرمائے۔ اس صورت کا حکم: بغیر اجازت کے کتابت کی مذکورہ صورت میں شاگرد کے لیے احادیث کی روایت کے جواز میں علماء کا اختلاف ہے:

۱۔ بعض علماء (مثلاً قاضی ابوالحسن ماوردیؒ (۳۵۰ھ) 'علامہ آدمیؒ اور ابن قحطان وغیرہ) کے نزدیک جب تک شیخ کی طرف سے روایت کی اجازت صراحت کے ساتھ نہ ہو تو شاگرد کیلئے روایت کرنا جائز نہیں ہے۔

ب۔ جبکہ بہت سارے حنفیوں اور متاخرین علماء (مثلاً ایوب سختیانیؒ (۱۸۱ھ) اور سیف بن سعدؒ (۱۷۵ھ) وغیرہ نے اجازت کی تصریح کے بغیر شاگرد کیلئے شیخ کی تحریر کردہ روایات کی روایت کو جائز قرار دیا ہے، محدثین کے نزدیک یہی رائے زیادہ صحیح ہے کیونکہ اس سے اجازت کا مفہوم خود بخود ظاہر ہوتا ہے۔ (۱۵۸)۔

اس کے علاوہ علماء نے کتابت کے ذریعہ روایت میں شیخ کی تحریر کے لیے شہادت کو ضروری قرار نہیں دیا ہے بلکہ اتنا کافی ہے کہ کتب الیہ (شاگرد) کاتب (استاذ یا کوئی اور آدمی) کو پہچانتا ہو کیونکہ عام طور پر دو کاتبوں کی لکھائی میں فرق ہوتا ہے (۱۵۹)۔

چھٹا اسلوب:

الاعلام: اعلام کے معنی ہیں مطلع کرنا، آگاہ کرنا، بتانا، محدثین کی اصطلاح میں اس سے مراد

یہ ہے کہ استاد اپنے شاگرد کو صراحت روایت کی اجازت دیئے بغیر (۱۶۰) بتائے (مطلع کرے) کہ ان احادیث کو اس نے فلاں شیخ سے سنا ہے یا اس (حدیث کی) کتاب کو اس نے فلاں شیخ سے روایت کیا ہے (۱۶۱)۔

اس صورت کا حکم: محدثین نے اعلام کی مذکورہ صورت میں حاصل شدہ حدیث کو روایت کرنے کے جواز میں اختلاف کیا ہے:

۱۔ بہت سارے محدثین و فقہاء اور اصحاب اصول (جیسے علامہ محمد بن خلاد راہمزیؒ، فخر الدین الرازیؒ اور ابو نصر بن صباغؒ (۸۵۵ھ) وغیرہ نے اعلام میں صراحت اجازت کے بغیر ہی شاگرد کیلئے روایت کرنے کو جائز قرار دیا ہے۔ ان کی دلیل یہ ہے کہ:

”شیخ کو لوگوں میں جو اعتماد حاصل ہے اس کا تقاضا ہے کہ وہ شاگرد کو غلط بات نہیں بتا سکتا۔ گویا وہ شاگرد کو اپنی مسوعات (شیخ سے سنی ہوئی احادیث) کی اطلاع دے کر یہ اشارہ کرتا ہے کہ وہ ان کو مجھ سے حاصل بھی کر سکتا ہے اور آگے بیان بھی کر سکتا ہے اس طرح شیخ صراحت کے طور پر شاگرد کو روایت حدیث کی اجازت تو نہیں دیتا مگر ضمنی طور پر اس کی اجازت صاف سمجھ میں آتی ہے۔“ (۱۶۲)۔

ب۔ جن محدثین کے نزدیک اعلام میں صراحت روایت کا اذن شرط ہے انہوں نے مذکورہ صورت میں روایت کو جائز قرار نہیں دیا ہے، چنانچہ حافظ ابن حجر عسقلانیؒ نے فرمایا ہے: ”وکذا اشترطوا الاذن بالرأیة فی الاعلام.... فان کان له منه اجازة اعتبر و الا فلا عبرة بذلك (الاعلام)....“ (۱۶۳) اور ایسے ہی (محدثین) نے اعلام میں اجازت کی شرط بتائی ہے..... پس اگر شاگرد کو استلو کی جانب سے اجازت روایت بھی ہو تو اعلام (بتانا) معتبر ہوگا اور اگر (اجازت روایت) نہ ہو تو یہ (بغیر اجازت اعلام معتبر نہ ہوگا)۔

ج۔ محدثین کی ایک جماعت کے نزدیک اعلام کی مذکورہ صورت میں شاگرد کیلئے جائز نہیں ہے کہ وہ حدیث کو روایت کرے کیونکہ شیخ نے اسے صراحت اجازت روایت نہیں دی ہوئی۔ صراحت کے ساتھ اجازت روایت نہ دینے کی وجہ انہوں نے یہ بیان کی ہے کہ بعض اوقات اس طرح بھی ہوتا ہے کہ شیخ نے حدیث کو اپنے شیخ سے سنا ہوتا ہے مگر حدیث میں کسی نقص یا خرابی۔ جس کا علم صرف شیخ ہی کو ہوتا ہے۔ کی وجہ سے مناسب نہیں سمجھتا کہ یہ حدیث



آگے روایت کی جائے (۱۶۳) اس لیے وہ اجازت کے بغیر ہی اپنے شاگرد کو اپنی روایت سے آگاہ کر دیتا ہے۔

عمل کا حکم: شیخ نے اپنے شیخ سے جس روایت کو سنا ہو اور اپنے شاگرد کو اس کی روایت کرنے سے منع کیا ہو اگر اس روایت کی سند صحیح ہو تو اس پر عمل کرنا واجب ہوگا (۱۶۵)۔

اگر استاد اپنے شاگرد کو حدیث کی اطلاع کے ساتھ روایت کی اجازت بھی دے دے تو اس کیلئے آگے روایت کرنا صحیح ہو جائے گا، چنانچہ ڈاکٹر محمود طحان لکھتے ہیں: "..... نعم لو اجازتہ بر وابتد جازت روایتہ" (۱۶۶) (۰۰۰۰۰) ہاں اگر وہ روایت کی اجازت دے دے تو روایت آگے درست ہوگی

صراحہ ممانعت کی صورت میں روایت کا حکم: اعلام کے بعد اگر استاد شاگرد کو روایت حدیث سے اس طرح منع کر دے کہ: "یہ میری مسوعات یا مرویات ہیں مگر میں آپ کو ان کی روایت سے منع کرتا ہوں یا ان کو مباح نہیں کرتا یا ان کی اجازت نہیں دیتا یا ان کو دوسروں تک نہ پہنچائیے" (۱۶۷)۔ تو کیا صرف اعلام کی بناء پر شاگرد روایت حدیث کر سکتا ہے یا کہ نہیں؟ اس بارے میں بھی علماء نے اختلاف کیا ہے:

ا۔ بعض محدثین کے نزدیک ممانعت کی مذکورہ تمام صورتوں میں شاگرد شیخ کی مرویات کو روایت نہیں کر سکتا کیونکہ یہ شہادت پر شہادت دینے کے مترادف ہے، شاہد ثانی کی شہادت (گواہی) اسی صورت میں درست ہو سکتی ہے کہ جب شاہد اول اس کو (صراحہ) اجازت دے دے یعنی پہلا گواہ دوسرے کو کہے کہ تم میری گواہی پر گواہی دے سکتے ہو (۱۶۸)۔

ب۔ قاضی عیاض (۵۴۳ھ) کے نزدیک یہ قیاس درست نہیں ہے۔ یعنی مذکورہ دلیل کو انہوں نے تسلیم نہیں کیا ہے۔ کیونکہ "شہادت پر شہادت" اجازت کے بغیر کسی بھی حال میں جائز نہیں ہوتی اور جو حدیث سماع و قرأت کے بعد بیان کی جائے اس کو روایت کرنے کیلئے (شیخ سے) اجازت کی ضرورت نہیں ہوتی۔ اس کے علاوہ ان کے خیال میں اعلام اور شہادت پر شہادت کے درمیان سرے سے کوئی مماثلت نہیں ہے اور اسی طرح شہادت اور روایت میں بہت ساری وجوہات سے فرق ہوتا ہے (۱۶۹)۔

قاضی عیاض کے نزدیک اگر اعلام کے بعد شیخ نے طالب علم کو روایت سے صراحہ

منع فرما دیا ہو تو صرف اعلام (اطلاع) کی بناء پر اس کیلئے روایت کرنا جائز ہے (۱۷۰)۔

ج۔ بعض اہل الظاہر (۱۷۱) کہتے ہیں کہ جب شیخ طالب علم کو کسی حدیث کی اطلاع دے دینے کے بعد اس کی روایت سے منع فرما دے تو یہ اسی طرح ہے جیسے طالب علم اپنے استاد سے براہ راست کوئی حدیث سنے اور استاد شاگرد کو حدیث روایت کرنے سے منع کر دے (۱۷۲) یعنی جس طرح مسوع حدیث کی روایت سے روکنے کے بعد شاگرد روایت کرنے کا مجاز نہیں ہے اسی طرح اعلام کی صورت میں منع کرنے کے بعد اسے حدیث کی روایت کرنا درست نہیں ہے۔

ساتواں اسلوب:

الوصیة (وصیت کرنا): تحمل حدیث کے اس اسلوب کی صورت یہ ہے کہ "شیخ اپنی موت یا سفر کے وقت اپنے شاگرد کو ایک ایسی کتاب کے متعلق وصیت کر جائے جسے اس (شیخ) نے خود روایت کیا ہو" (۱۷۳) علامہ ابن حجر عسقلانی نے اس اسلوب کو "الوصیة بالکتاب" کے نام سے موسوم کرتے ہوئے اس کی صورت کو ان الفاظ میں بیان کیا ہے: "ہی ان یوصی عند موتہ او سفرد لشخص معین باصلہ او باصولہ" (۱۷۴) (وصیت یہ ہے کہ شیخ اپنی موت یا سفر کے وقت ایک معین (خاص) شخص کے لیے اپنی کتاب یا کتب کی وصیت کرے)۔

اس صورت میں روایت کا حکم: وصیت کی مذکورہ صورت میں حاصل شدہ احادیث کی روایت کے حکم میں محدثین نے اختلاف کیا ہے:

۱۔ بعض علمائے سلف کے قول کے مطابق جس کو وصیت کی گئی ہو (موصی لہ) اس کے لیے وصیت کرنے والے (موصی) کی کتاب یا کتب سے صرف وصیت کی بناء پر احادیث کو روایت کرنا جائز ہے، چنانچہ حافظ ابن حجر نے فرمایا ہے: "فقد قال قوم من الائمة المتقدمین یجوز لہ ان یروی تلک الاصول عند بمجرد هذه الوصیة" (۱۷۵) (ائمہ متقدمین میں سے ایک جماعت نے کہا ہے کہ اسے محض اس وصیت سے ہی ان کتب کی روایت کرنا جائز ہے)۔ ان کے نزدیک وصیت میں ایک طرح کے "اعلام" اور "مثالہ" کی قسم موجود ہوتی ہے گویا شیخ نے وصیت کر کے شاگرد کو ایک خاص چیز دے دی اور اسے بتا دیا کہ یہ اس کی مرویات میں سے ہے البتہ صراحة ایسے الفاظ استعمال نہیں کرتا جن سے یہ مفہوم ظاہر ہو (۱۷۶) یعنی واضح طور پر روایت کی اجازت نہیں دیتا۔

جن علماء نے محض وصیت کی مذکورہ صورت میں روایت کو جائز قرار دیا ہے وہ اس بات کے معترف ہیں کہ تحمل حدیث کا یہ اسلوب (یعنی وصیت بالکتاب) دوسرے تمام اسالیب سے زیادہ کمزور ہے۔ ان کے نزدیک وصیت کا درجہ مناولہ اور اعلام سے کم ہے لیکن بعض وجوہات سے وصیت ان دونوں اسالیب (صورتوں، طریقوں، قسموں) کی مانند ہے (۱۷۷)۔

علامہ ابن الصلاحؒ کے نزدیک وصیت اور مناولہ و اعلام میں مماثلت و مشابہت کی کوئی وجہ نہیں ہے انہوں نے مماثلت کے قائلین پر شدید رد کیا ہے۔ وہ فرماتے ہیں:

"بعض لوگوں نے وصیت کو اعلام اور مناولہ کے مماثل قرار دیا ہے مگر یہ صحیح نہیں ہے۔ جو لوگ اعلام اور مناولہ کی بناء پر روایت کو جائز قرار دیتے ہیں ان کے دلائل ہم بیان کر چکے ہیں۔ مگر وصیت میں ان باتوں میں سے کوئی بھی نہیں پائی جاتی" (۱۷۸)۔

ب۔ جمہور محدثین کے نزدیک وصیت کی مذکورہ بالا صورت میں روایت کرنا جائز نہیں ہے ہاں اگر وصیت کرنے والا صراحة شاکرہ کو اجازت روایت دے جائے تو پھر وہ اس کی کتب سے احادیث کو روایت کر سکتا ہے، چنانچہ حافظ ابن حجر فرماتے ہیں: "وای ذلک الجمهور الا ان کان له منه اجازة" (۱۷۹) (اور جمہور نے اس (مجرد وصیت کی بناء پر روایت کرنے کے جواز) کا انکار کیا ہے البتہ اس کی جانب سے راوی کیلئے اجازت بھی ہو تو روایت کرنا جائز ہے) (۱۸۰)۔

موصی کے الفاظ کا التزام: جس کو وصیت کی گئی ہو اس کے لیے وصیت کرنے والے کے الفاظ و تعبیرات کا بوقت روایت التزام کرنا ضروری ہے، چنانچہ ڈاکٹر صبحی صالح فرماتے ہیں:

"موصی لہ کے لیے ضروری ہے کہ روایت کرتے وقت موصی کے الفاظ کی پابندی کرے اور ان میں کمی بیشی نہ کرے۔ اس لیے کہ وصیت بالعلم وصیت بالمال کی مانند ہے لہذا اس کی مقدار متعین ہونی چاہئے۔ نظر بریں جس چیز کی وصیت کی گئی ہے اس کے متعلق معلوم ہونا چاہیے کہ آیا وہ ایک کتاب ہے یا متعدد کتب ایک حدیث ہے یا بہت سی احادیث نیز یہ کہ مسموع روایات ہیں یا مرویات۔ بہر کیف موصی کے تعبیر و بیان کو ملحوظ رکھنا ضروری ہے" (۱۸۱)

آٹھواں اسلوب:

الوجادة (پالینا): وجادہ بکسر الواو فعل "وجد" بجد۔ کا مصدر ہے۔ یہ ایک جدید

الاستعمال مصدر ہے جسے "مصدر مولد" کہا گیا ہے، یعنی یہ عربی زبان کے قواعد سے ہٹ کر بنایا گیا ہے۔ عربوں کی زبان سے نہیں بنا گیا ہے۔ محدثین کی اصطلاح میں وجاہہ کے معنی ہیں سماع، اجازت اور مناولت کے بغیر کسی صحیفہ (کتاب) سے علم حاصل کرنا (۱۸۲)

اس کی صورت یہ ہے کہ کسی شخص کو کسی محدث، استاذ یا کسی معروف شخصیت کا (احادیث پر مشتمل) کوئی خط، یا کتاب، یا مسودہ، یا کوئی دستاویز تحریری شکل میں مل جائے اور سابقہ ملاقات کی بناء پر اس کا انداز تحریر پہچان لے یا اس سے ملاقات نہ ہوئی ہو تاہم اسے یقین ہو جائے کہ فی الحقیقت یہ تحریر یا خط اسی فلاں محدث ہی کا ہے (۱۸۳)۔

وجاہہ کی صورت میں روایت کا حکم: وجاہہ کی مذکورہ صورت میں روایت کی ہوئی احادیث کو علماء نے منقطع (۱۸۴) احادیث کے درجہ میں شامل کیا ہے اور کہا ہے کہ اگر طالب علم (راوی) کو مکمل طور پر یقین ہو کہ احادیث شیخ (مروی عنہ) ہی کے خط میں لکھی ہوئی ہیں تو اس صورت میں حدیث میں اتصال کی بوجہ پیدا ہو جائے گی۔ نتیجہً اس کا درجہ منقطع حدیث کے درجہ سے کچھ بڑھ جائے گا۔ اتصال کا پہلو صرف اسی صورت میں پیدا ہو سکتا ہے جب راوی روایت کرتے وقت یوں کہے "وجدت بخط فلان" (میں نے اس حدیث کو فلاں محدث کے ہاتھ کی لکھی ہوئی تحریر کی صورت میں پایا)۔ (۱۸۵)

وجاہہ پر عمل کرنے کا حکم: جہاں تک وجاہہ کے اسلوب پر حاصل شدہ مرویات پر عمل کرنے کا تعلق ہے تو اس ضمن میں علماء مختلف الحیال ہیں:

۱۔ کبار محدثین، مالکی فقہاء اور بعض شیعہ حضرات کے نزدیک وجاہہ کی صورت میں حاصل شدہ احادیث پر عمل کرنا جائز نہیں ہے۔ (۱۸۶)

ب۔ امام شافعیؒ اور ان کے اصحاب سے وجاہہ پر عمل کا جواز منقول ہے۔ (۱۸۷)

ج۔ جبکہ بعض علماء (مثلاً حافظ محمد بن کثیرؒ (۵۷۷ھ) وغیرہ نے وجاہہ کے منہج پر حاصل شدہ مرویات کو واجب العمل قرار دیا ہے اور درج ذیل صحیح حدیث سے استدلال کیا ہے:

"ایک مرتبہ حضور علیہ الصلاۃ والسلام نے صحابہ کرامؓ سے پوچھا: یہ بتادو کہ کون سی مخلوق ایمان کے اعتبار سے زیادہ عجیب ہے؟ صحابہ کرام نے عرض کی فرشتے حضور علیہ الصلاۃ والسلام

نے فرمایا: وہ کیسے ایمان نہ لائیں جبکہ وہ اپنے رب کے پاس رہتے ہیں۔ صحابہ کرام نے کہا انبیاء۔ حضور علیہ الصلاۃ والسلام نے فرمایا: وہ کیسے ایمان نہ لائیں جبکہ ان کے پاس وحی آتی ہے: صحابہ کرام نے کہا: ہم حضور علیہ الصلاۃ والسلام نے فرمایا: تم کیسے ایمان نہ لاؤ جبکہ میں تمہارے درمیان موجود ہوں۔ صحابہ کرام نے عرض کی حضور آپ ہی بتادیں: حضور علیہ الصلاۃ والسلام نے فرمایا: عجیب ایمان والی ایک قوم ہے جو تمہارے بعد آئے گی وہ کچھ صحیفے پائے گی اور جو کچھ ان میں مندرج ہے سب پر ایمان لے آئے گی۔" (۱۸۸)

اس حدیث سے ان لوگوں کی مدح مستنبط ہوتی ہے جو صرف وجاہہ (کے اسلوب پر ملنے والی کتب) پر عمل کرتے ہیں۔ امام بلقیانیؒ (۸۲۳ھ) نے اس استنباط کو سراہا ہے۔ لیکن اس استدلال کی ضرورت نہیں ہے کیونکہ وجاہہ پر عمل کا واجب ہونا اس حدیث پر موقوف نہیں کیونکہ وجاہہ پر وجوب عمل کا دار و مدار احادیث کو حاصل کرنے والے کے اس اعتماد و بھروسہ پر ہے کہ جو احادیث وجاہہ کی صورت میں اس کو ملی ہیں ان کی نسبت حضور علیہ الصلاۃ والسلام کی طرف صحیح ہے (۱۸۹) علامہ نوویؒ نے اسی رائے کو درست تصور کیا ہے۔ (۱۹۰)

وجاہہ کی اہمیت: تحمل حدیث کے اس اسلوب کی اہمیت کا اندازہ اس بات سے لگایا جاسکتا ہے کہ عصر حاضر میں احادیث کی جن کتب سے مرویات کو نقل کیا جاتا ہے وہ اسی اسلوب میں سے ہیں، چنانچہ ڈاکٹر صبحی صالح اس اہمیت کے متعلق فرماتے ہیں:

"پس وجاہہ کو جب صحیح طریقہ سے سمجھا جائے تو اس کی قیمت و اہمیت میں کوئی شبہ باقی نہیں رہتا اور وہ اخذ حدیث کے اسالیب میں سے ایک اسلوب قرار پاتا ہے۔ آج احادیث کی صحیح کتب میں سے جو روایات بھی ہم نقل کرتے ہیں وہ وجاہہ کی قسم میں سے ہیں۔ اس لیے دور حاضر میں نشر و طباعت کے عام ہونے کے بعد ایسے حفاظ حدیث کا وجود عنقا ہے جن سے براہ راست احادیث سنی جائیں۔ بخلاف ازیں معتبر کتب حدیث کی جانب مراجعت نہایت آسان ہے۔" (۱۹۱)۔

نتائج: تحمل حدیث کے اسالیب و نتائج کا جائزہ لینے کے بعد جو نتائج سامنے آسکتے ان میں سے چند ایک یہ ہیں:

۱۔ حضور علیہ الصلاۃ والسلام کی احادیث مبارکہ کا تمام ذخیرہ (ابتداء تدوین سے لیکر

اکتمال تدوین تک) تحقیق و تدقیق کے ساتھ نہایت ہی موثق و متین نوعیت کے طرق روایت سے منتقل ہوا اور اس انتقال میں خوب احتیاط سے کام لیا جاتا رہا۔

۲۔ مسلمانوں نے ان اسالیب و مناجیح کو حفاظتی انتظامات کے طور پر ایجاد کیا تاکہ احادیث نبویہ کی صحت و حجیت میں شکوک و شبہات کی رائیں بند ہو جائیں۔

۳۔ ان اسالیب و مناجیح پر نسل در نسل انتقال حدیث کا عمل محض دینی تقاضوں، دینی عوامل اور دینی محرکات کی بناء پر ہوا نہ کہ اس عمل میں تاریخی تقاضے و محرکات کار فرما تھے۔

۴۔ جہاں تک مستشرقین اور مخرفین کا تعلق ہے تو ان کے شبہات و اعتراضات کا جائزہ لینے سے عیاں ہوتا ہے کہ انہوں نے تحمل حدیث کے اسالیب و مناجیح، ان کے درجات و مراتب میں محدثین حضرات کے اختلاف میں کار فرما اغراض و مقاصد اور انتقال حدیث کے عمل میں ان کے ضبط و تقویٰ اور محتاط روشوں و رویوں کی وجوہات کو ملحوظ خاطر نہیں رکھا جس کی وجہ سے وہ ناانصافیوں اور بے اعتدالیوں کا شکار ہوئے، خود بھی گمراہ ہوئے اور دوسروں کو بھی گمراہ کیا۔ اگر وہ انھیں ملحوظ خاطر رکھتے تو احادیث نبویہ کے متعلق شکوک و شبہات میں نہ پڑتے اور معاندانہ رویوں سے کام نہ لیتے۔

۵۔ اخذ و تحمل حدیث کے یہ آٹھ اسالیب و مناجیح ہی حقیقت میں محدثین حضرات کے اسلوب تعلیم و تربیت کی نمائندگی کرتے ہیں۔

### حوالہ جات و حواشی

- ۱۔ تدریب الراوی فی شرح تقریب النوادی از حافظ جلال الدین عبدالرحمن بن ابی بکر السیوطی (۹۱۱ھ) ج ۲ ص ۱۳، تحقیق: عبدالوہاب عبداللطیف، میر محمد کتب خانہ کراچی، ط دوم: ۱۹۷۲ء۔
- ۲۔ محولہ بالا، نیز سنن الترمذی از امام ابو عیسیٰ محمد بن عیسیٰ الترمذی (۲۶۱ھ) ج ۱ ص ۳۳۷ ط قاہرہ، ۱۹۳۳ھ۔
- ۳۔ مقدمہ المعروف لکتاب الجرح و التحدیل از امام عبدالرحمن بن ابی حاتم الرازی (۳۲۷ھ) ص ۱۷ دائرۃ المعارف حیدرآباد، ۱۹۵۲ء، نیز دیکھئے البتات الکبریٰ از امام ابو عبداللہ محمد بن سعد الواقدی ج ۶

- ۳- ص ۳۳۳-۳۳۵ ط بیروت ۱۹۵۸ء -
- ۴- تاریخ التراث العربی از ڈاکٹر فواد سزگین ج ۱ ص ۲۳۳؛ ترجمہ: ڈاکٹر محمود جازمی، المكتبة العربية السعودية، ۱۹۸۳ء، مزید تفصیل کیلئے دیکھئے دراسات فی الحدیث النبوی و تاریخ تدوینہ از اکثر محمد مصطفی الاعظمی ج ۲ ص ۲۳۷ وما بعدها، المكتبة الاسلامی ۱۹۹۲ء
- ۵- تہذیب التہذیب از حافظ محمد بن حجر العسقلانی (۸۵۲ھ) ج ۲ ص ۳۳۳، ج ۱ ص ۲۸۸-۲۸۹ (موطا بروایت ابن وہب کے حاشیہ پر) حیدر آباد ط: ۱۹۲۷ء -
- ۶- علل الحدیث از امام عبدالرحمن ابن ابی حاتم الرازی (۳۲۷ھ) ج ۱ ص ۲۰، قاہرہ ۱۳۴۳ھ -
- ۷- العطل و معرفة الرجال از امام ابو عبد اللہ احمد بن حنبل الشیبانی (۲۴۱ھ) ج ۱ ص ۲۳، انقرہ، ۱۹۶۳ء -
- ۸- تہذیب التہذیب محولہ بالا ج ۳ ص ۳۸۱ -
- ۹- المعارف (کتاب التاریخ) از علامہ ابن عثیمہ (۲۷۶ھ) گوٹنگن، ۱۸۵۰ء -
- ۱۰- الجرح والتعديل از امام ابو حاتم الرازی ج ۱ ص ۲۶۸، حیدر آباد ۱۹۵۳ء -
- ۱۱- مقدمة المعرفة محولہ بالا ص ۱۳۵ -
- ۱۲- محولہ بالا ص ۱۳۳ -
- ۱۳- تہذیب التہذیب محولہ بالا ج ۲ ص ۳۴۲ -
- ۱۴- محولہ بالا ج ۸ ص ۳۶۲ -
- ۱۵- العطل و معرفة الرجال محولہ بالا ج ۱ ص ۳۵۳ -
- ۱۶- تدوین حدیث از مولانا مناظر احسن گیلانی ص ۷، مکتبہ اسماعیہ، کراچی -
- ۱۷- محولہ بالا -
- ۱۸- محولہ بالا -
- ۱۹- محولہ بالا -
- ۲۰- مقدمة الرسالة المستطرفة از علامہ محمد جعفر الکتانی (۱۳۳۵ھ)، اصح الطابع، کراچی -
- ۲۱- محولہ بالا -

۲۲- امام اعظمؒ اور علم الحدیث از مولانا محمد علی صدیقی کاندھلوی ص ۵۳۶، دارالعلوم الشیابہ سیالکوٹ، ۱۹۸۱ء -

۲۳- علماء نے ان علوم کی تعداد کم و بیش سو بتائی ہے، علامہ حازیؒ نے کتاب "الجمالیہ" میں کہا ہے کہ: "علم حدیث کی متعدد اقسام ہیں جو سو تک پہنچتی ہیں اور ان میں سے ہر ایک قسم مستقل علم (فن) ہے۔" (تدریب الراوی بحولہ بالا ایڈیشن ج ۱ ص ۵۳ -)

۲۴- اس علم کو "علم الحدیث الخاص بالدرایہ"، "مصطلح الحدیث"، "علوم الحدیث"، "علم الحدیث" اور "علم درایۃ الحدیث" بھی کہا جاتا ہے (دیکھئے منہج النقد فی علوم الحدیث از ڈاکٹر نور الدین عمر ص ۳۲، دارالفکر ط ۳ تالیف ۱۹۸۱ء)، "علم اصول حدیث کی تعریف یوں کی گئی ہے "علم بقوانین بحرف بها احوال السند والمتن" (تدریب الراوی بحولہ بالا ج ۱ ص ۵) یعنی اصول حدیث (ان قوانین کا علم ہے جن سے سند اور متن کے حالات جانے جاتے ہیں)۔ احوال سند سے مراد یہ ہے کہ اس کے اتصال، انتظام، تدلیس اور سماع وغیرہ میں تسامح کو جانا جائے اور متن کے حالات سے مراد یہ ہے کہ اس کے مرفوع، موقوف اور اس کی صحت و شدوذ کو پہنچانا جائے۔

۲۵- تیسرے مصطلح الحدیث از ڈاکٹر محمود طحان ص ۱۵۶، دارالکتب العربیۃ پشاور۔

۲۶- تدریب الراوی بحولہ بالا ایڈیشن ج ۲ ص ۸۔

۲۷- قواعد التحدیث من فنون مصطلح الحدیث از علامہ محمد جمال الدین القاسمیؒ (۱۹۱۳ء) ص ۲۰۳، دارالکتب العلمیۃ بیروت، ط اولی ۱۹۷۹ء۔

۲۸- الجداول الجامعۃ فی العلوم النافعة میں سے "مصطلح الحدیث" از نبیل بن منصور بن یعقوب البصارہ ص ۱۶۳، دارالدعوة الکویت

۲۹- تحفل حدیث کے یہ آٹھ اسالیب و مناہج حقیقت میں "محدثین کے مناہج تعلیم و تربیت کی نمائندگی کرتے ہیں" (علوم الحدیث و مصطلح از ڈاکٹر سبھی صالح البستانیؒ ص ۸۶، دارالکتب الاسلامی ط خامہ ۱۹۸۹ء)۔

۳۰- الویظ فی علوم و مصطلح الحدیث از محمد بن محمد ابو شیبہ ص ۹۳، عالم المعرفة جدہ، ط اولی ۱۹۸۳ء۔

۳۱- دراسات فی علوم الحدیث از ڈاکٹر اسماعیل سالم عبدالعال ص ۹۷، دارالهدایۃ، ط اولی ۱۹۸۷ء

۳۲- مقدمہ ابن الصلاح فی علوم الحدیث از حافظ ابو عمرو عثمان بن عبدالرحمن اشعر زوری المعروف بابن الصلاحؒ (۶۳۲ھ) ص ۶۱، فاروقی کتب خانہ ملتان تاریخ اشاعت نامعلوم۔

۳۳- بحولہ بالا ص ۶۲۔



۳۴- صحیح البخاری از امام ابو عبد اللہ محمد بن اسماعیل البخاری (۲۵۶ھ) کتاب العلم، باب حتی یصح سماع الصغیر حدیث نمبر ۷۵، ج ۱ ص ۳۱، دار ابن کثیر دمشق، ط ۱۹۸۷ء۔

۳۵- ایک روایت میں ہے کہ محمود بن الربیع کی عمر چار برس کی تھی، وہ پانچویں میں لگے ہوئے تھے، اس بناء پر بعض علماء نے کہا ہے کہ صاحب تمیز ہونے کیلئے چار برس کی عمر کافی ہے محمود بن الربیع کو یہ واقعہ یاد رہا اور بالغ (جوان) ہونے کے بعد اسے لوگوں سے بیان کیا تو سب نے اسے قبول کیا اس سے ثابت ہوا کہ پانچ سال کی عمر والا بچہ جس روایت کو اخذ کرے اور جوان ہو کر اسے بیان کرے تو وہ قابل قبول ہوگی (دیکھیے مجلہ فکر و نظر جولائی - ستمبر ۱۹۹۰ء)

۳۶- التقریب (مع التدریب) از علامہ محی الدین بن شرف النووی (۶۷۶ھ) ج ۱ ص ۶، محولہ بالا ایڈیشن۔

۳۷- شرح تحبۃ الفکر فی مصطلح اهل الانر از امام احمد بن حنبلہ (۱۶۵ھ) تطبیق: محمد غیاث الصباع، مؤسسة مناهل العرفان بیروت، ط ثانیة: ۱۹۹۰ء

۳۸- فوائذ الرحمت بشرح مسلم الشبوت (از علامہ محب ابن عبدالغفور (۱۱۹ھ) از علامہ عبدالعلی محمد بن نظام الدین الانصاری ج ۱ ص ۱۳۸-۱۳۹، مکتبۃ المثنی بغداد، ۱۹۷۰ء۔

۳۸ الف- ایضاً

۳۹- اصول الرضی از علامہ سرخسی ج ۱ ص ۳۲۸-۳۲۹، دار الکتب العربیہ بالقاهرة، ۱۳۷۲ھ۔

۴۰- یعنی شاگرد اپنے شیخ سے احادیث کو ہمیشہ ابتداء درس سے پورے خود سے سنے تاکہ اسے پوری طرح سمجھ آجائے کیونکہ بغیر سماع کے فہم ناممکن ہوتا ہے۔

۴۱- یعنی شاگرد (راوی) کیلئے ضروری ہے کہ سماع کے ساتھ ساتھ حدیث نبوی کے معنی مراد یعنی لغوی و اصطلاحی مفہوم کو اچھی طرح سمجھے۔

۴۲- یعنی سماع اور فہم کے بعد حدیث کو یاد کیا جائے اور اسے حافظہ میں محفوظ رکھا جائے۔

۴۳- یعنی یاد رکھنے کے ساتھ ساتھ حدیث کے تقاضوں کے مطابق ثابت قدمی اور پابندی کے ساتھ عمل بھی کیا جائے۔

۴۴- یعنی سماع، فہم، حفظ اور عمل کے ساتھ ساتھ حدیث کو دوسروں تک پہنچانے کے وقت تک ہذا کرے اور تکرار کا التزام بھی کیا جائے تاکہ حفظ میں چنگلی پیدا ہوتی چلی جائے اور بھولنے کا اندیشہ نہ رہے۔

۴۵- یعنی راوی کو اپنے حافظہ پر مکمل بھروسہ نہیں کر لینا چاہیے کہ بس مجھے حدیث یاد ہو گئی ہے اور دوبارہ حفظ و تکرار کی حاجت نہیں ہے بلکہ اسے ہمیشہ یہ سمجھتے رہنا چاہیے کہ میرا حافظہ قوی نہیں ہے اس

لیے مجھے حدیث کو بار بار دہراتے رہنا چاہیے۔

- ۳۶۔ شرح نخبة الفكر، محولہ بالا ایڈیشن ص ۳۲۔
- ۳۷۔ فتح المغیث از علامہ شمس الدین محمد بن عبدالمغادیؒ ص ۱۲۲، مصر۔
- ۳۸۔ مقدمہ ابن الصلاح محولہ بالا ایڈیشن ص ۵۰۔
- ۳۹۔ سنت خیر الانام از پیر محمد کرم شاہ الازہری ص ۱۹۶، دعوتہ اکیڈمی، بین الاقوامی اسلامی یونیورسٹی اسلام آباد، ۱۹۹۱ء۔
- ۵۰۔ مقدمہ ابن الصلاح محولہ بالا ص ۶۰۔
- ۵۱۔ شرح نخبة الفكر محولہ بالا ص ۱۶۵۔ ۱۶۶۔
- ۱۵۱ الف۔ صحیح مسلم، کتاب الصلاة، باب القراءة فی الصبح حدیث نمبر ۹۳۸، صحیح البخاری، باب الحجر فی المغرب حدیث نمبر ۷۳۳۔
- ۵۲۔ مقدمہ ابن الصلاح محولہ بالا ص ۶۰۔
- ۵۳۔ تیسیر مصطلح الحدیث محولہ بالا ایڈیشن ص ۱۵۶۔
- ۵۴۔ تدریب الراوی، محولہ بالا ایڈیشن ج ۲ ص ۳، نیز دیکھے مقدمہ جامع الاصول من احادیث الرسولؐ از علامہ محمد بن الاثیر الجزریؒ (۶۰۶ھ) ص ۳۳، بیروت، ۱۹۸۰ء۔
- ۵۵۔ المحصول فی علم اصول الفقہ از امام فخر الدین الرازیؒ، قسم ج ۲ ص ۵۶۳، ریاض، ۱۹۸۰ء۔
- ۵۶۔ ایضاً
- ۵۷۔ دیکھئے مقدمہ ابن الصلاح محولہ بالا ص ۶۲، تدریب الراوی محولہ بالا ج ۲ ص ۸، توضیح الافکار لعانی تنقیح النظائر از علامہ محمد بن اسماعیل الشافعیؒ (۱۸۲ھ) ج ۲ ص ۲۹۵، تحقیق: محمد محی الدین عبدالحمید ط اولیٰ: ۱۳۶۶ھ۔
- ۵۸۔ جامع الترمذی از امام ابو عیسیٰ محمد بن عیسیٰ الترمذیؒ (۲۷۹ھ)، کتاب العلم حدیث نمبر ۲۶۵۸، سنن ابی داؤد از امام ابو داؤد سلیمان بن الأشعث البخستانیؒ (۲۷۵ھ)، حدیث نمبر ۳۶۶۰۔
- ۵۹۔ سنن ابی داؤد، کتاب العلم، باب فضل نشر العلم حدیث نمبر ۳۶۵۹۔

- ۶۰- جامع بیان العلم و فضلہ از امام ابن عبدالبر اللندلیؒ (۳۶۳ھ) ج ۱ ص ۶۸، دارالکتب العلمیۃ بیروت، ۱۹۷۸ء۔
- ۶۱- مقدمہ ابن الصلاح محولہ بالا ص ۷۱
- ۶۲- دیکھئے مقدمہ محولہ بالا، تدریب الراوی محولہ بالا ج ۲ ص ۲۷، توضیح الافکار محولہ بالا ج ۲ ص ۲۹۶۔
- ۶۳- صحیح مسلم بشرح النووی از امام ابو زکریا یحییٰ بن شرف النوویؒ (۶۷۶ھ) ج ۷ ص ۲۰۳ حدیث نمبر ۱۰۹۲، بیروت موسسة فاضل العرفان۔
- ۶۴- یہاں صرف استاد کی مرویات کو پڑھنے کی قید اس لیے لگائی گئی ہے تاکہ استاد اپنے شاگرد کی زبان سے اپنی مرویات کو سن کر ان کی توثیق و تصحیح کر سکے اس لیے یہاں مرویات کی قرات سے ہر نوعیت کی مرویات کی قرات کرنا نہیں ہے (دیکھئے تیسرے مصطلح الحدیث محولہ بالا ص ۱۵۸ حاشیہ نمبر ۷۲)۔
- ۶۵- دیکھیے مقدمہ ابن الصلاح محولہ بالا ص ۶۳-۶۵، تدریب الراوی محولہ بالا ج ۲ ص ۴۲، توضیح الافکار محولہ بالا ج ۲ ص ۲۹۷۔
- ۶۶- علوم الحدیث و مصطلحہ از ڈاکٹر سبھی صالح ص ۹۲، دارالکتب الاسلامی، طخامتہ ۱۹۸۹ء۔
- ۶۷- تدریب الراوی محولہ بالا ج ۲ ص ۱۲۔
- ۶۸- تفصیل کیلئے دیکھئے توضیح الافکار محولہ بالا ج ۲ ص ۳۹۸ و ما بعدہا۔
- ۶۹- تیسرے مصطلح الحدیث محولہ بالا ص ۱۵۹۔
- ۷۰- دیکھیے مقدمہ ابن الصلاح محولہ بالا ص ۶۵، تدریب الراوی محولہ بالا ج ۲ ص ۴۲۔
- ۷۱- علوم الحدیث و مصطلحہ محولہ بالا ص ۹۳۔
- ۷۲- دیکھیے تدریب الراوی محولہ بالا ج ۲ ص ۱۵، و جواهر الاصول فی علم حدیث الرسول از علامہ محمد بن علی الفارسی المشہور بـ"صحیح المرادی" (۶۳۷ھ) ص ۷۰، تحقیق و تطبیق: ابو العالی القاسمی المراد المبارکفوریؒ، الدار السلفیۃ، بیروت۔
- ۷۳- مقدمہ ابن الصلاح محولہ بالا ص ۶۵۔
- ۷۴- دیکھیے الکفایۃ فی علم الروایۃ از حافظ ابوبکر احمد بن علی المعروف بالخطیب البغدادیؒ ص ۳۰۳، دارالکتب العربیۃ بیروت ط ۵: ۱۹۸۶ء۔
- ۷۵- دیکھئے الویض محولہ بالا ص ۹۸۔

- ۷۶- تفصیل کیلئے دیکھئے: الاصول من الکافی از ابو جعفر محمد بن یعقوب ابن اسحاق الطیسی الرازی، کتاب العلم، باب روایة الکتب والحدیث ج ۱ ص ۵، دارالکتب الاسلامیة ط ۱۳۸۸ھ، الدبابة از زین الدین العللی ص ۴، وما بعدها، مطبعة النعمان، النجف، ونهاية الدبابة فی شرح رسالة الموسومة بالوجیز از صدر الدین حسن الموسوی ص ۷۲، لکھنؤ، ۱۳۳۳ھ۔
- ۷۷- تدریب الراوی محولہ بالا ج ۲ ص ۱۵، مزید تفصیل کیلئے دیکھئے امام اعظم اور علم الحدیث از علامہ محمد علی صدیقی کاندھلوی ص ۵۳۸، وما بعدها، دارالعلوم الشابیہ، سیالکوٹ، ۱۹۸۱ء۔
- ۷۸- تدریب الراوی محولہ بالا ج ۲ ص ۱۵۔
- ۷۹- مزید تفصیل کیلئے دیکھئے الکفایة فی علم الروایة محولہ بالا ص ۳۱۳۔
- ۸۰- تفصیل کیلئے دیکھئے مقیاس الهدایة از شیخ عبداللہ القامانی ج ۳ ص ۹۶، المطبعة المرتضویة، النجف الاشرف، ۱۳۵۷ھ۔
- ۸۱- توضیح الافکار محولہ بالا ج ۲ ص ۲۰۴۔
- ۸۲- یہاں اجازت سے مراد "الاجازة المبرورة عن المناولة" ہے یعنی مناوت سے خالی اجازت دنیا (قواعد التحدیث من فنون مصطلح الحدیث از محمد جمال الدین القاسمی" (۱۹۱۳ء) ص ۲۰۳، بیروت، ۱۹۷۹ء) مناوت سے مراد یہ ہے کہ شیخ تلمیذ کوئی کتاب یا لکھی ہوئی روایت دے کر کہے کہ تم اس کو میری جانب سے روایت کرو۔ مناوت کے متعلق تفصیل تحمل حدیث کے چوتھے اسلوب کے تحت آئے گی۔
- ۸۳- تیسرے مصطلح الحدیث محولہ بالا ص ۱۵۹۔ امام شہنی " (علامہ سیوطی" کے شیخ) نے اجازت کی اصطلاحی تعریف کرتے ہوئے اس کے چار ارکان بیان کیے ہیں: "الاجازة هي اذن فی الروایة لفظاً او خطأ او ..... واركانها اربعة: المجازة، والمجازبة، ولفظ الاجازة (تدریب محولہ بالا ج ۲ ص ۴۳)۔
- ۸۴- دیکھئے شرح نخبة الفكر ج ۱ ص ۱۵۹، تعلیق محمد منظور الوجیدی ص ۲۰۸، لاہور، ۱۹۸۳ء، تاریخ افکار و علوم اسلامی از علامہ افتخار احمد بلخی (اردو ترجمہ کتاب الثقافة الاسلامیة - از علامہ راغب البیاض) ج ۱ ص ۳۰۸، حاشیہ نمبر ۲، اسلاک، بیلیکیشنز، لاہور، ط دوم، ۱۹۷۶ء۔
- ۸۵- شرح نخبة الفكر بتعلیق غیاث الصبغ محولہ بالا ایڈیشن ص ۱۳۰، نیز دیکھئے قواعد التحدیث محولہ بالا ص ۲۰۳۔
- ۸۶- دیکھئے تدریب الراوی محولہ بالا ج ۲ ص ۲۹، توضیح الافکار محولہ بالا ج ۲ ص ۳۱۲، علوم الحدیث از سبھی صالح محولہ بالا ص ۹۵۔

- ۸۷۔ تقریب النواوی مع شرح تدریب الراوی محولہ بالا ج ۲ ص ۲۹۔
- ۸۸۔ تدریب الراوی سابق حوالہ۔
- ۸۹۔ دیکھیے الاحکام فی اصول الاحکام از علی بن محمد بن سعید بن حزم، ص ۲۵۷، دارالکتب العلمیۃ بیروت، ۱۹۸۵ء۔
- ۹۰۔ تفصیل کے لیے دیکھئے نہایۃ الدایمۃ از صدر الدین الموسوی محولہ بالا ص ۱۸۰۔
- ۹۱۔ مقدمہ ابن الصلاح محولہ بالا ص ۷۳، تدریب الراوی محولہ بالا ج ۲ ص ۳۲۔
- ۹۲۔ ایضاً، نیز دیکھئے جواہر الاصول محولہ بالا ص ۷۰۔
- ۹۳۔ تدریب الراوی محولہ بالا ج ۲ ص ۳۲۔
- ۹۴۔ تفصیل کیلئے دیکھئے: تدریب الراوی محولہ بالا ج ۲ ص ۳۲-۳۳، توضیح الافکار محولہ بالا ج ۲ ص ۳۱۳، والوسیط محولہ بالا ص ۱۰۴۔
- ۹۵۔ دیکھئے مقدمہ ابن الصلاح محولہ بالا ص ۷۳، تفہیمات شرح نخبۃ الفکر از مولانا فضل الرحمن کلیم کاشمیری ص ۲۷۱، وزیر آباد، ط اول ۱۹۸۶ء، علوم الحدیث از سبئی صالح محولہ بالا ص ۹۵۔
- ۹۶۔ تفسیمات محولہ بالا ص ۲۶۹۔
- ۹۷۔ دیکھئے شرح نخبہ الکفر ترجمہ و تعلیق محمد منظور الوجدیدی محولہ بالا ص ۲۱۳۔
- ۹۸۔ ان اقسام کا تعین حافظ ابن کثیر (۷۷۷ھ) نے "الباعث الخیر فی اختصار علوم الحدیث" کے ص ۶۲-۶۳ پر کیا ہے، دارالفکر ط: ۱۹۸۶ء اور علامہ محمد علی الفارسی المرادی (۸۳۷ھ) نے اپنی کتاب "جواہر الاصول" محولہ بالا ایڈیشن کے ص ۷۱ پر کیا ہے۔
- ۹۹۔ تدریب الراوی محولہ بالا ج ۲ ص ۳۳-۳۵، نیز دیکھئے توضیح الافکار محولہ بالا ص ۳۱۳ ج ۲۔
- ۱۰۰۔ جواہر الاصول محولہ بالا ص ۷۱۔
- ۱۰۱۔ مقدمہ ابن الصلاح محولہ بالا ص ۷۳، نیز دیکھئے الباعث الخیر محولہ بالا ص ۶۳۔
- ۱۰۲۔ جواہر الاصول محولہ بالا ص ۷۱۔
- ۱۰۳۔ شرح نخبۃ الفکر بتعلیق الصباغ محولہ بالا ص ۱۴۱۔
- ۱۰۴۔ تفسیمات شرح نخبۃ الفکر محولہ بالا ص ۲۷۰۔

- ۱۰۵- دیکھئے تدریب الراوی حولہ بالا ج ۲ ص ۳۵؛ علوم الحدیث از سبھی صالح حولہ بالا ص ۹۵۔
- ۱۰۶- دیکھئے مقدمہ ابن الصلاح حولہ بالا ص ۷۳؛ و تدریب الراوی حولہ بالا ج ۲ ص ۳۵۔
- ۱۰۷- دیکھئے مقدمہ حولہ بالا ص ۷۵؛ تدریب الراوی ج ۲ ص ۳۵-۳۶؛ توضیح الافکار حولہ بالا ج ۲ ص ۳۱۳، ۳۱۵۔
- ۱۰۸- تفصیل کیلئے دیکھئے سابقہ دونوں حوالے اور صفحات، نیز تفہیمات شرح نخبة الفکر حولہ بالا ص ۲۷۰۔
- ۱۰۹- مقدمہ حولہ بالا ص ۷۵؛ و تدریب حولہ بالا ج ۲ ص ۳۷۔
- ۱۱۰- یعنی محدث اجازت دیتے وقت غیر موجود کو موجود (زندہ) پر عطف کرے مثلاً یوں کہے: اجزت لک ولمن سیول لک۔ اب اس میں ۱۰ واو۔ حرف عطف ہے۔ سیول لک۔ کو لک۔ پر عطف کیا جو کہ زندہ موجود ہے اور اس جج میں گویا معطوف بھی زندہ اور موجود شمار کر لیا۔ اس صورت میں "معدوم" معرض وجود میں آنے کے بعد روایت کر سکتا ہے (دیکھیے تفہیمات شرح النجہ حولہ بالا ص ۲۷۰؛ و شرح نخبة الفکر بتطبیق الوجہی حولہ بالا ص ۲۱۳۔
- ۱۱۱- مقدمہ ابن الصلاح ص ۷۵؛ دیکھئے تقریب التواوی حولہ بالا ج ۲ ص ۳۷۔
- ۱۱۲- ایضاً؛ نیز شرح النخبة بتطبیق الصباغ حولہ بالا ص ۱۳۲۔
- ۱۱۳- مقدمہ حولہ بالا ص ۷۵؛ نیز دیکھئے الباعث الخلیث فی اختصار علوم الحدیث حولہ بالا ص ۶۳۔
- ۱۱۴- دیکھئے تدریب حولہ بالا ص ۳۷؛ الباعث الخلیث حولہ بالا ص ۶۳؛ تفہیمات شرح النخبة حولہ بالا ص ۲۷۰؛ جواهر الاصول ص ۷۲؛ توضیح الافکار حولہ بالا ج ۲ ص ۲۱۳۔
- ۱۱۵- بچے کو اجازت دینے کو علامہ ابن الصلاح نے پانچویں قسم (یعنی معدوم کو اجازت دینے) میں داخل کیا ہے جبکہ حافظ العراقیؒ اور علامہ القسطلانیؒ نے اس کو مستقل قسم قرار دیا ہے۔ (مقدمہ ابن الصلاح حولہ بالا ص ۷۵؛ تدریب الراوی حولہ بالا ج ۲ ص ۳۸ میں نے بھی ان دونوں ہی کی پیروی کی ہے۔
- ۱۱۶- تدریب الراوی حولہ بالا ج ۲ ص ۳۸۔
- ۱۱۷- تقریب مع التدریب حولہ بالا ج ۲ ص ۳۸۔
- ۱۱۸- مقدمہ ابن الصلاح حولہ بالا ص ۷۶۔
- ۱۱۹- ایضاً۔

- ۱۲۰- تدریب الراوی حولہ بالا ج ۲ ص ۳۸، توضیح الافکار حولہ بالا ج ۲ ص ۳۱۵۔
- ۱۲۱- دیکھئے سابقہ دونوں حوالے، علامہ عراقی اور علامہ تطلانیؒ نے کافر، دیوانے و فاسق اور مبتدع کی اجازت کو بچنے کی اجازت میں شامل کیا ہے (التدریب ج ۲ ص ۳۸)۔
- ۱۲۲- تفصیل کیلئے دیکھئے مقدمہ ابن الصلاح حولہ بالا ص ۷۶، ۷۷؛ و تدریب الراوی حولہ بالا ص ۳۹، و توضیح الافکار حولہ بالا ص ۳۱۵۔
- ۱۲۳- تفصیل کیلئے دیکھئے سابق حوالے اور صفحات نیز جواہر الاصول حولہ بالا ص ۷۲۔
- ۱۲۴- مقدمہ ابن الصلاح حولہ بالا ص ۷۷۔
- ۱۲۵- تدریب الراوی حولہ بالا ج ۲ ص ۳۰-۳۱۔
- ۱۲۶- مقدمہ ابن الصلاح حولہ بالا ص ۷۸، مزید تفصیل کیلئے دیکھئے تدریب الراوی حولہ بالا ج ۲ ص ۳۱، توضیح الافکار حولہ بالا ج ۲ ص ۳۱۶۔
- ۱۲۷- دیکھئے سابق حوالے اور صفحات۔
- ۱۲۸- دیکھئے علوم الحدیث حولہ بالا ص ۹۵-۹۶۔
- ۱۲۹- تیسیر مصطلح الحدیث حولہ بالا ص ۱۶۰، اجازت کے حکم کے بارے میں مزید تفصیلات کیلئے دیکھئے توضیح الافکار حولہ بالا ج ۲ ص ۲۱۷، و ما بعدھا، و منج التقذافی علوم الحدیث از ڈاکٹر نور الدین عتر ص ۲۱۵-۲۱۶۔
- ۱۳۰- علوم الحدیث حولہ بالا ص ۹۶۔
- ۱۳۱- مقدمہ ابن الصلاح حولہ بالا ص ۸۱، التدریب ج ۲ ص ۵۰، علامہ قاسمیؒ نے اسے تحمل حدیث کی ایک قسم قرار دیا ہے (دیکھئے قواعد التحدیث ص ۲۰۳)۔
- ۱۳۲- سابق حوالے اور صفحات۔
- ۱۳۳- شرح نخبة الفکر بتطبیق الصباغ، حولہ بالا ص ۱۳۰۔
- ۱۳۴- جواہر الاصول حولہ بالا ص ۷۵، نیز دیکھئے تفصیل کیلئے توضیح الافکار حولہ بالا ج ۲ ص ۳۳۱۔
- ۱۳۵- مقدمہ ابن الصلاح حولہ بالا ص ۷۹۔
- ۱۳۶- التدریب مع التدریب حولہ بالا ج ۲ ص ۳۵، علامہ سیوطیؒ نے فرمایا ہے: ونقل قاضی عیاض الاتفاق

علی سہتا" (تدریب محولہ بالا ص ۴۵) (قاضی عیاض" نے اس (منازلت مع اجازت) کی صحت پر علماء کا اتفاق نقل کیا ہے۔)

- ۱۳۷- شرح نخبة الفكر بتعلیق الصباغ محولہ بالا ص ۱۲۹۔
- ۱۳۸- تفصیلات شرح نخبة الفكر محولہ بالا ص ۲۲۶۔
- ۱۳۹- دیکھئے مقدمہ ابن الصلاح محولہ بالا ص ۷۹، تدریب الراوی محولہ بالا ص ۴۵۔
- ۱۴۰- شرح نخبة الفكر بتعلیق الصباغ محولہ بالا ص ۱۳۰۔
- ۱۴۱- تیسیر مصطلح الحدیث محولہ بالا ص ۱۶۱۔
- ۱۴۲- ایضاً
- ۱۴۳- دیکھئے تدریب الراوی محولہ بالا ج ۲ ص ۳۷، والباعث الخیث محولہ بالا ص ۶۵۔
- ۱۴۴- دیکھئے تدریب ج ۲ ص ۳۶۔
- ۱۴۵- دیکھئے مقدمہ ابن الصلاح محولہ بالا ص ۷۹، تدریب الراوی ج ۲ ص ۳۶۔
- ۱۴۶- دیکھئے سابقہ دونوں حوالے اور صفحات۔
- ۱۴۷- التدریب مع التدریب محولہ بالا ج ۲ ص ۴۷۔
- ۱۴۸- معرفة علوم الحدیث از امام ابو عبد اللہ الحاکم" ص ۲۰۶۔
- ۱۴۹- ایضاً۔
- ۱۵۰- مقدمہ ابن الصلاح محولہ بالا ص ۸۰۔
- ۱۵۱- علوم الحدیث و مصطلح محولہ بالا ص ۹۶۔
- ۱۵۲- مقدمہ ابن الصلاح محولہ بالا ص ۸۰، و تدریب الراوی ج ۲ ص ۳۹-۵۰۔
- ۱۵۳- ایضاً۔
- ۱۵۴- مقدمہ ابن الصلاح ص ۸۱، تدریب الراوی محولہ بالا ص ۳۹، ۵۰۔
- ۱۵۵- توضیح الافکار محولہ بالا ج ۲ ص ۳۳۸۔
- ۱۵۶- مقدمہ ابن الصلاح ص ۸۳، و تدریب الراوی ج ۲ ص ۵۵، و مقیاس الهدیة للمقانی محولہ بالا ص ۱۰۱۔



- ۱۵۷- سابقہ حوالے و صفحات۔
- ۱۵۸- مزید تفصیل کیلئے دیکھئے مقدمہ ابن الصلاح محولہ بالا ص ۸۳-۸۴۔ التدریب مع التریب ج ۲ ص ۵۵ و ما بعدھا، توضیح الافکار ج ۲ ص ۱۳۹، الدبابة لزين الدين العالمی ص ۱۰۵۔
- ۱۵۹- دیکھئے تدریب الراوی ج ۲ ص ۵۷، علوم الحدیث و مصطلح محولہ بالا ص ۹۸۔
- ۱۶۰- یعنی یہ نہ کہے کہ تم ان احادیث کو میری جانب سے روایت کر سکتے ہو یا یہ کہ میں نے تم کو روایت کی اجازت دے دی (جوہر الاصول محولہ بالا ص ۷۶)۔
- ۱۶۱- تدریب الراوی ج ۲ ص ۵۸، توضیح الافکار ج ۲ ص ۳۳۲۔
- ۱۶۲- علوم الحدیث و مصطلح محولہ بالا ص ۹۹۔
- ۱۶۳- شرح نخبۃ الفکر بتعلیق الصباغ محولہ بالا ص ۳۰-۳۱۔
- ۱۶۴- دیکھئے تدریب الراوی ج ۲ ص ۵۹، شرح نخبۃ الفکر ترجمہ و تعلیق الوجیدی محولہ بالا ص ۲۱۳۔
- ۱۶۵- دیکھئے مقدمہ ابن الصلاح ص ۸۵، الویسط فی علوم و مصطلح الحدیث محولہ بالا ص ۱۱۳-۱۱۵۔
- ۱۶۶- تیسیر مصطلح الحدیث محولہ بالا ص ۱۶۳۔
- ۱۶۷- علوم الحدیث و مصطلح محولہ بالا ص ۹۹۔
- ۱۶۸- دیکھئے مقدمہ ابن الصلاح ص ۸۵، و مقیاس الهدایة از مقامانی ص ۱۰۱۔
- ۱۶۹- دیکھئے الالمام فی اصول الروایة و تنبیذ السماع از قاضی عیاض ص ۱۱۲، دار التراث القاہرہ ۱۹۷۰ء روایت اور شہادت میں فرق کیلئے دیکھئے "التدریب محولہ بالا ج ۱ ص ۲۳۱ و ما بعدھا۔
- ۱۷۰- دیکھئے علوم الحدیث و مصطلح محولہ بالا ص ۱۰۰۔
- ۱۷۱- دادر بن علی الظاہری (۷۲۷ھ) کا اتباع کرنے والوں کو ظاہری کہتے ہیں کیونکہ وہ خواہر نصوص کا اتباع کرتے ہیں۔
- ۱۷۲- علوم الحدیث محولہ بالا ص ۱۰۰۔
- ۱۷۳- الالمام محولہ بالا ص ۱۱۳، مقدمہ ابن الصلاح محولہ بالا ص ۸۵، علامہ سبھی صالح نے "وصیت" کو اخذ و تحمل حدیث کا ایک نادر اسلوب قرار دیا ہے، چنانچہ وہ لکھتے ہیں: "الوصیة صورة نادرة من صور التحمل - وصیت تحمل حدیث کی صورتوں میں سے ایک نادرہ صورت ہے (علوم الحدیث ص ۱۰۰)۔"

- ۱۷۳- شرح نخبة الفكر بتطبیق الصباغ ص ۱۳۰۔
- ۱۷۵- ایضاً ص ۱۳۰-۱۳۱۔
- ۱۷۶- دیکھئے اللامع محولہ بالا ص ۱۱۵-۱۱۶۔ بعض شیعہ حضرات کی بھی یہی رائے ہے (تفصیل کیلئے دیکھئے جامع المقال فیما تعلق بالحديث والرجال از شیخ فخر الدین المرعشی ص ۳۱، جامعہ خیرری طہران)۔
- ۱۷۷- دیکھئے علوم الحدیث و معطلہ محولہ بالا ص ۱۰۰-۱۰۱۔
- ۱۷۸- مقدمہ ابن الصلاح محولہ بالا ص ۸۵، ڈاکٹر نور الدین عتر اور علامہ طریحی نے حافظ ابن الصلاح کی رائے کو ترجیح دی ہے (دیکھئے منج النقد محولہ بالا ص ۲۲۰، جامع المقال محولہ بالا ص ۳۱)۔ مگر ابن ابی الدم نے حافظ ابن الصلاح کی رائے کی تردید کی ہے اور کہا ہے کہ: "الوصیة ارفع رتبة من الوجادة بلاخلاف وبی معمول بمعاند الشافعی وغیره، فہذا اولیٰ" (التدریب ج ۲ ص ۶۰)۔
- ۱۷۹- شرح نخبة الفكر بتطبیق الصباغ محولہ بالا ص ۱۳۱۔
- ۱۸۰- یعنی کوئی محدث فوت ہو جائے اور ایک آدمی کے لیے اپنی کتابوں کی وصیت کر جائے تو اگر اس کتاب پانے والے کو اجازت روایت ہے تو وہ روایت کر سکتا ہے ورنہ نہیں (شرح نخبة الفكر ترجمہ و تطبیق الوجیدی ص ۲۶۸ محولہ بالا ایڈیشن)۔
- ۱۸۱- علوم الحدیث محولہ بالا ص ۱۰۱۔
- ۱۸۲- مقدمہ ابن الصلاح محولہ بالا ص ۸۵-۸۶، مزید تفصیل کیلئے دیکھئے: توضیح الافکار محولہ بالا ج ۲ ص ۳۳۳، ۳۳۷۔
- ۱۸۳- دیکھئے سابقہ دونوں حوالے اور صفحات نیز تدریب الراوی ج ۲ ص ۶۱۔
- ۱۸۴- لغوی لحاظ سے "منقطع" - "انتقطع" - "انتطع" - "انتطاعاً" سے اسم فاعل ہے۔ "انتطاع" اتصال کی ضد ہے۔ یعنی کٹ کر جدا ہو جانا۔ اصول حدیث کی اصطلاح میں "منقطع" اس ضعیف حدیث کو کہا جاتا ہے جس کی سند کے متفرق (مختلف) مقامات سے ایک یا ایک سے زیادہ راوی ساقط ہوں۔
- ۱۸۵- دیکھئے مقدمہ ابن الصلاح ص ۸۶، التدریب ج ۲ ص ۶۱، توضیح الافکار ج ۲، ص ۳۳۳، ۳۳۷، مقیاس الہدایۃ از مقامانی محولہ بالا ص ۱۰۲۔
- ۱۸۶- عدم جواز کے دلائل اور ان کی تردید کیلئے دیکھئے: مقیاس الہدایۃ از مقامانی محولہ بالا ایڈیشن ص ۱۰۲-۱۰۳، توضیح الافکار محولہ بالا ج ۲ ص ۳۳۹۔

۱۸۷- دلائل کیلئے دیکھئے مقدمہ ابن الصلاح ص ۸۷، البرہان فی اصول الفقہ از امام الحرمین عبد الملک بن عبد اللہ بن یوسف ج ۱ ص ۶۳۸، مطابع الروجۃ الخدیث، قطر، ط ۱ جنوری ۱۳۹۹ھ، 'الاصول فی الکافی' از علامہ کلینی محولہ بالا ایڈیشن، کتاب فضل العلم، باب روایت الکتب والحدیث ج ۱ ص ۵۳۔

۱۸۸- تفسیر ابن کثیر ج ۱ ص ۷۳-۷۵، مطبع المنار، ۱۳۷۳ھ، اس حدیث کو حسن بن عرفہ (۲۵۷ھ) نے اپنی کتاب "الجزء" میں روایت کیا ہے۔ امام سیوطی نے فرمایا: میں نے اسے اپنی کتاب "الامالی" میں بیان کیا ہے اور اس کے متعدد طرق ہیں (الوسیط محولہ بالا ص ۱۱۸، التدریب ص ۳۳)۔

۱۸۹- اختصار علوم الحدیث از حافظ محمد بن کثیر، وبحاث شریحہ السمی (الباعث الخیث) لاجہ شاکر، القاہرہ، ط ثانیہ: ۱۹۵۱ء

۱۹۰- التدریب مع التدریب محولہ بالا ص ۶۳ ج ۲۔

۱۹۱- علوم الحدیث و مصطلح محولہ بالا ص ۱۰۳۔



